

 N_2 3 (20766) 2015-рэ илъэс

МЭФЭКУ ЩЫЛЭ МАЗЭМ и 15

> кыхэтыутыгьэхэр ыкіи нэмыкі къэбархэр тисайт ижьугьотэцтых WWW.ADYGVOICE.RU

Адыгэ Республикэм и Правительствэ игъэзет

Мы илъэсыми пліы къызэіуахыщт

Тыгъуасэ, щылэ мазэм и 14-м, АР-м и Премьерминистрэу КъумпІыл Мурат селектор шІыкІэм тетэу зэхищэгьэгьэ зэхэсыгьор псауныгьэм икьэухьумэн, анахьэу фельдшер-мамыку ІэзапІэу псэупІэхэм ащагъэуцухэрэр ары зыфэгъэхьыгъагъэр.

Правительствэм ипащэ зэхэсыгъор къызэјуихызэ, республикэм щыпсэухэрэм медицинэ ІэпыІэгъу псынкІэр гъотыгьошІу афэхьуным зэрэпыльхэр, ащ фэшІ лъэхъаным диштэу зэтегьэпсыхьэгьэ фельдшер-мамыку ІэзапІэхэр псэухэрэр къыхигъэщыгъ. БлэкІыгъэ 2014-рэ илъэсым псэупІихымэ ащырагьэжьагь, ахэм зэкІэмкІи сомэ миллион 20-м ехъоу апэјухьагъэм щыщэу сомэ миллиони 10-р республикэ бюджетым къыхахыгъ. Іэзапіэхэм яшіын гъунэм нагъэсыгъ, ау джыри аухыгъапэхэп. Іофхэм язытет Премьерминистрэм нэужым зыщигъэгъозагъ. Джэджэ, Кощхьэблэ, Шэуджэн, Тэхъутэмыкъое ыкІи Красногвардейскэ районхэу Іэзапіэхэр зыщашіыхэрэм япащэхэм къызэраlуагъэмкlэ, зэкІэми псэолъэшІын Іофхэр ащаухыгъэх пІоми хъущт, оборудо-

ваниер къызэращалІэхэрэри ахэтых. Премьер-министрэм къэнэгьэ ІофшІэнхэр мэфэ благъэхэм аухынхэу, ежь унэм ыкіоці имызакъоу, екіоліапіэхэми анаІэ атырагъэтынэу къафигъэпытагъ.

2015-рэ илъэсэу къихьагъэм піэ пэпчъ къызэрэщызэіуахы- Теуцожь, Мыекъопэ, Джэджэ ыкІи Красногвардейскэ районхэм япсэупІэхэм ащыщхэм джыри ащагъэуцущтых. ІэзапІэхэм -еслк мехалихт еслејунири нијшк хьазырын зынагьэсыгьэми Правительствэм ипащэ къыкІэупчІагъ. Муниципальнэ образованиехэм япащэхэм къихьащт мазэм тхылъхэр зэкІэри хьазыры хъущтхэу ары къызэраlуагъэр. Нэужым АР-м псауныгъэм икъэухъумэнкІэ иминистрэу Мэрэтыкъо Рустем къызэгущыІэми фельдшер-мамыку ІэзапІэм игъэпсын пэlухьэщтыгъэ сомэ миллиони 3-р сомэ миллиони 4-м нэсэу дэкІоягъэ нахь мышІэми, яІофшІэн къызэрэ-

зэтырамыгъэуцощтым, игъом пстэури зэрагъэхьазырыщтым къыкІигъэтхъыгъ.

— Гъатхэм икъихьагъум нахь кіасэ мыхъоу Іэзапіэхэм яшіын едгъэжьэным, илъэсым ибжыхьэ ыкІэм нэс тыухынхэм ауж титын фае, — къыІуагъ Премьер-министрэм. — ІэзапІэу ашІыгьахэхэми, джы агьэуцуштхэми районхэм яврач шъхьа-Іэхэри яплъынхэшъ, уасэ къафашіын фае, сыда піомэ мехь дехешьф-овфя мехфыр ащыгъэцэк Іагъэ зэрэхъурэмкіэ пшъэдэкіыжь зыхьыштыр ахэр ары.

Сабый къэхъугъакІэхэр дунаим зэрехыжьыхэрэм игумэкІыгьо щыІэ зэрэхъугьэми нэужым игугъу къышІыгъ. БлэкІыгъэ илъэсым мы лъэныкъомкІэ узыгъэгушІон зэрэщымыІагьэр къыхигьэщызэ, ащ фэдэ тхьамык агъо къыхэмыкІыным нахь гъэлъэшыгьэу министерствэми, район сымэджэщхэми Іоф дашІэнэу къафигъэпытагъ, тапэкІэ джыри ащ фэдэ хъумэ, ащ лъапсэу иІэм изэхэфын муниципальнэ образованиехэм япащэхэри хэлэжьэнхэу къариlуагъ.

ХЪУТ Нэфсэт.

НЕПЭ КЪЫХЭТЫУТЫХЭРЭМ АЩЫЩХЭР:

Я 2-рэ нэкІубгъор Къэбар зэфэшъхьафхэр.

Я 3-рэ нэкІубгъор

Адэбз үз зиІэ кІэлэцІыкІухэм афызэхащэгьэ Іофтхьабзэм фэгьэхьыгьэ тхыгьэр.

Я 4-рэ нэкІубгъор

Унэгьо зэгуры Гожьым ыльапсэ, усак Гоу, орэдусэу КІубэ Щэбанэ къызыхъугъэм ия 125-рэ илъэс яхьылІагьэхэр.

Адыгэ Республикэм и ЛІышъхьэ и Указ

Л. Г. Коржинекрэ К. Ш. Пэрэныкъомрэ щытхъуцізу «Адыгэ Республикэм изаслуженнэ юрист» зыфиюрэр афэгъэшъошэгъэным ехьылаагъ

Хабзэм игъэпытэнкІэ ыкІи хэбзэгъэуцугъэхэр къыдэлъытэгъэнхэмкіэ гъэхъагъэхэр зэряіэхэм фэші щытхъуціэу «Адыгэ Республикэм изаслуженнэ юрист» зыфиюрэр афэгъэшъошэгъэнэу:

Коржинек Леонид Геннадий ыкъом — Краснодар краим ипрокурор;

Пэрэныкъо Казбек Шыхьамэ ыкъом — Адыгэ РеспубликэмкІэ Теуцожь районым ипрокурор.

Адыгэ Республикэм и Ліышъхьэу ТХЬАКІУЩЫНЭ Аслъан къ. Мыекъуапэ,

щылэ мазэм и 13, 2015-рэ илъэс N 3

ЗЕКІОНЫР

ИшІын лъагъэкІотэщт

«Лэгьо-Накъэ икъэлапчъэхэр» зыфиІорэ зекІонзэтегъзуцожьын зэхэтым ипроект федеральнэ программэу «Развитие внутреннего и въездного туризма в РФ» зыфиІорэм зэрэхэфагьэр тигьэзет инэкІубгьохэм къащытІотэгьагь. Ар зэрэ Урысыеу къыщагъэхьазырыгъэ анахь проект дэгъуи 10-м ахальытэгьагь, балл 67-рэ къылэжьыгьагь.



Апэрэ Іофтхьабзэхэм ягьэцэкІэн пэІуагъэхьанэу федеральнэ бюджетым къикІэу Адыгеим сомэ миллион 350-рэ къыфэкІуагъ. ЗекІон-зыгъэпсэфыпІэ ыкІи зыгъэхъужьыпІэ зэхэтым ишІын зэрэщытэу ищыкІэгъэщтыр миллион 437,5-рэ, къатІупщыгъэ ахъщэм щыкІэрэ миллион 87,5-р шъолъыр бюджетым къыхагъэкІыщт. ІофшІэнэу зэшІуахыщтхэм зиунэе мылъку щыщ къыхэзылъхьанэу фаехэри цІыфхэм къахэкІыщтых. 2015 — 2016-рэ илъэсхэм псэупІэу Каменномостскэм къызэхэхьорэ ахъщэмкІэ псы ыкІи газрыкІуапІэхэр ащагъэпсыщтых. «Лэгъо-Накъэ икъэлапчъэхэр» зыфиюрэ зыгъэпсэфыпІэм нэбгырэ 500 фэдизмэ къызщыуцунхэ чІыпІэхэр щагьотыщтых, нэбгырэ 200 фэдиз Іофшіапіэ аштэщт.

ЗекІоным зебгъэушъомбгъумэ, ціыфхэм ящыіэкіэ-псэукіэ зыкъызэриІэтыщтыр ар дэгъоу



зыщызэхащагъэхэм нафэ къащэхъу. ЗекІон проект инэу зигугъу къэтшІырэр ухыгъэ зыхъукІэ псэупІэу Каменномостскэм дэсхэм яунэхэм псыр къякІуалІэу, гъэстыныпхъэ шхъуантІэр ащагъэфедэу хъущт, ахэм тищыІэныгъэ мэхьанэшхо щыряІ ыкІи чІыпІэ гъэнэфагъэ щаубыты.

«Джащ фэдэу къушъхьэхэм защызыгъэпсэфы зышІоигъо цІыфхэри ягуапэу къэкІощтых, ахэр къызщыуцущтхэ хьакІэщхэр нахыбэ хъущтых» — макъэ къегъэЈу Адыгэ Республикэм зекІонымкІэ ыкІи зыгъэпсэфыпІэхэмкІэ и Комитет. Псымрэ газымрэ псэупіэм щызэбгыращыхэмэ, ятІонэрэ Іофыгьо Іахьым игьэцэкІэн фежьэщтых. Ащ сомэ миллион 850-рэ тырагъэкІодэщт. Ащ щыщэу миллиони 170-р Адыгеим ибюджет къыхагъэкІыщт, нахьыбэр гупчэм къытІупщынэу щэгугъых.

(Тикорр.).

Адыгэ Республикэм и ЛІышъхьэ и Указ

Адыгэ Республикэм и Общественнэ палатэ хэтыштхэм яхьыліагь

Адыгэ Республикэм и Законэу 2007-рэ илъэсым бэдзэогъум и 24-м аштагьэу N 109-р зытетэу «Адыгэ Республикэм и Общественнэ палатэ ехьылlагъ» зыфиlорэм ия 4-рэ статья диштэу унашьо сэшіы:

- 1. Адыгэ Республикэм и Общественнэ палатэ мы къыкІэлъыкІохэрэр хэтынхэу ухэсыгъэнэу:
- 1) Ацумыжъ Казбек Гъучіыпсэ ыкъор обществеу «ШІэныгъэм» и Адыгэ республикэ организацие иправление
- 2) Барцо Тимур Кимэ ыкъор Урысые общественнэкъэралыгъо организациеу «Урысыем идзэ, иавиацие ыкlи ифлот ІэпыІэгъу фэхъурэ обществэм» Адыгэ РеспубликэмкІэ ишъольыр къутамэ итхьаматэ;
- 3) Гоголева Татьянэ Аркадий ыпхъур Урысые общественнэ шlушlэ фондэу «Кlэлэцlыкlухэм я Урысые фонд» и Адыгэ республикэ къутамэ иправление итхьаматэ;
- 4) Дорошенко Светланэ Василий ыпхъур общественнэ организациеу «Адыгэ Республикэм ибзылъфыгъэхэм я Союз» итхьаматэ:
- 5) Жэдэ Зурыет Андзаур ыпхъур Урысые общественнэ организациеу «Урысыем июристхэм я Ассоциацие» и Адыгэ шъолъыр къутамэ хэтыр;
- 6) Ковалев Валерий Иван ыкъор Адыгэ республикэ общественнэ организациеу «Адыгэ Республикэм имедицинэ ІофышІэхэм я Ассоциацие» иправление итхьаматэ;
- 7) Крюкова Аннэ Яков ыпхъур Урысые Федерацием народнэ гъэсэныгъэмкіэ ыкіи шіэныгъэмкіэ иіофышіэхэм япрофсоюз и Адыгэ республикэ организацие хэтыр;
- 8) Къоджэ Аслъан Аюбэ ыкъор заомкіэ, Іофшіэнымкіэ, УІэшыгьэ КІуачІэхэмкІэ ыкІи хэбзэухъумэкІо къулыкъухэмкІэ Адыгэ Республикэм иветеранхэм (пенсионерхэм) яобщественнэ организацие и Совет итхьаматэ;
- 9) Спиров Аристотель Авраам ыкъор Адыгэ республикэ общественнэ организациеу «Мамырныгъэм и Лигэ» итхьаматэ;
- 10) Устэ Руслъан Байзэт ыкъор профсоюзхэм яорганизацие и Адыгэ республикэ чІыпІэ объединениеу «Адыгэ Республикэм ипрофсоюзхэм яфедерацие» итхьаматэ.
- 2. Адыгэ Республикэм и Общественнэ палатэ хагъэхьагъэхэм Адыгэ Республикэм и Общественнэ палатэ икъоу зэхэщэгъэным ыуж ихьанхэр игъоу афэлъэгъугъэнэу.
- 3. Зыкlатхэхэрэм щегъэжьагъэу мы Указым кlyaчlэ иlэ мэхъу.

Адыгэ Республикэм и Ліышъхьэу ТХЬАКІУЩЫНЭ Аслъан

къ. Мыекъуапэ, щылэ мазэм и 12, 2015-рэ илъэс

Социальнэ таксим икъулыкъу Адыгеим щызэхащагъ

Адыгеим ихэбзэ Іэшъхьэтетхэм пшъэрыль зэрафашІыгъэм тетэу Адыгэ Республикэм ІофшІэнымкІэ ыкІи социальнэ хэхьоныгъэмкІэ и Министерствэрэ компаниеу «Мыекъопэ такси» зыфи Горэмрэ зипсауныгъэкІэ щыкІагъэ зиІэхэр зэрэзэращэщтхэ социальнэ таксим икъулыкъу зэхащагъ.

Сэкъатныгъэ зиІэхэу курэжъыехэм арысхэр транспорт гъэнэфагъэкІэ зэращэщтых. Ащ фэдэ социальнэ таксир зыгъэ-ІорышІэхэрэм ухьазырыныгъэ гъэнэфагъи арагъэгъотыгъ, инструктажи арагъэкІугъ.

«Социальнэ таксим иводитель зипсауныгъэкІэ щыкІагъэ зиІэхэр зэрищэхэ зыхъукІэ, афэсакъын, ахэр транспортым итіысхьэхэ ыкіи икіыжьыхэ зыхъукІэ ІэпыІэгъу афэхъун фае», — щыхагъэунэфыкІыгъ Адыгэ Республикэм ІофшІэнымкІэ ыкІи социальнэ хэхъоныгъэмкІэ и Министерствэ ипресс-къулыкъу.

Сэкъатныгъэ зэряІэр къэзыушыхьатырэ тхылъыр зарагъэльэгьукіэ, ащ фэдэ фэіо-фашіэр къафагъэцэкІэщт. Телефонэу **55-77-88-мкіэ** диспетчер къулыкъум зытеохэкІэ, ащ фэдэ фэю-фашІэр къызфагъэфедэн алъэкІыщт. Социальнэ таксим пае фэгъэкІотэныгъэ зиІэ уасэхэр агъэфедэх: ащ къызэреджагъэхэм пае сомэ 30, километрэ пэпчъ соми 8 атыщт.

Адыгэ Республикэм ІофшІэнымкІэ ыкІи социальнэ хэхъоныгъэмкІэ и Министерствэ къызэритыгъэмкІэ, сэкъатныгъэ зиІэ нэбгырэ 37010-рэ Адыгеим щэпсэу. Ахэм ащыщэу нэбгырэ 1405-р кІэлэцІыкІух. Адыгеим пстэумкІи щыпсэухэрэм япроценти 3,5-рэ ар мэхъу.

Илъэс 50-м ехъурэ шоферыгъ

Дунаим утетыфэ цІыф зэфэшъхьафыбэмэ уаГукІэщт. Джащ фэдэу сэри сызэрихьылІэгьэ НакІ Хьисэ непэ сыкъытегущыІэ сшІоигъу.

Ар нэутх, Іуш, хьалэлыгъэрэ Іэдэбныгъэрэ къызэбэкІырэ цІыф гъэшІэгъон. Хьисэ Теуцожь районым ит къуаджэу Щынджые щыщ.

Ащ иІофшІэн гъогу Краснодар дэтыгъэ чырбыщ заводым щыригъэжьагъ. ЗыІухьагъэм мэзибл нахь темышіэу, гурыт еджапІэри къэухыгъо имыфэу, ыныбжь зекъум, Дзэ Плъыжьым къулыкъур щихьынэу Мыекъуапэ ащагъ. Артиллерийскэ полкым аштагъ, зыкІэхъопсыщтыгъэ сэнэхьатыр зэригъэгъотынэу дивизие кlоцlым дэт еджапІэм щеджагъ ыкІи шофер ІэпэІасэу ащ къычІэкІыгъ.

Ыпшъэ умыкІонэу, иІофшІэн дэх имыlэу зэригъэцакlэрэм ыпкъ къикІыкІэ, машинэ 20 хъурэ взводым икомандир иІэпыІэгъоу коцыр Іуахыжьынэу Казахстан агъакІо. Мэзищырэ ащ щылэжьагъэхэу июфшІагьэ осэшІу къызэрэфашІыгъэр къаушыхьатэу щытхъу тхылъхэр къыфагъэшъошагъэх.

1959-рэ илъэсым дзэм къызекІыжьым, иколхоз гупсэу «Кубань» къегъэзэжьы, шоферэу Іоф ышІэным щыпедзэжьы.

1960-рэ илъэсым къуаджэу Лахъщыкъуае щыщэу Хьапэпх МэлэІичэтрэ Хьисэрэ шъхьэгъусэ зэфэхъугъэх. Пшъэшъэжъыищырэ кІэлиплІырэ къафэхъугъ, ціыкіу дэдэхэу кіэлитіум дунай нэфыр ахъожьыгь, къэнагъэхэр зэшъхьэгъуситІум зэдапІугьэх, альэ тырагьэуцуагьэх.

Унэгъо зэгурыюжьым шюу щыІэр зэкІэ игьогогьоу псэунэу

КЪЭДЭ Мухьдин.

Патентхэм япіалъэ лъагъэкІотэжьыщтэп

Урысые Федерацием и Президент Федеральнэ законэу N 357-р зытетэу «Федеральнэ законэу «ІэкІыб къэралыгъохэм къарыкІыгъэхэу Урысые Федерацием щыІэхэм правэмкІэ яІофхэм язытет ехьылІагъ» зыфиІорэмрэ Урысые Федерацием инэмык хэбзэгъэуцугъэ заулэхэмрэ зэхъокІыныгъэхэр афэшІыгъэнхэм фэгъэхьыгъ» зыфиlорэм 2014-

рэ илъэсым шэкІогъум и 24-м кІэтхагъ.

Зигугъу къэтшІыгъэ Федеральнэ законым ия 3-рэ пункт зэрэщыгьэнэфагьэмкІэ, мы Федеральнэ законым кіуачіэ имыІэзэ аратыгъэ патентхэм адиштэу ІэкІыб къэралыгъохэм къарыкІыгъэхэу зыныбжь илъэс 18-м нэсыгъэхэм ІофшІэн зэзэгъыныгъэм е граждан-правовой зэзэгъыныгъэм атетэу

Урысые Федерацием Іоф щашІэным ифитыныгъэ яІ. Къазыфыратыгъэ палъэр еквыфэкіэ ахэм кіуачіэ яіэщт. Ау 2015-рэ илъэсым щылэ мазэм и 1-м къыщегъэжьагъэу патентым ипалъэ нахыбэрэ лъагъэкІотэжьыштэп. 2015-рэ илъэсым щылэ мазэм и 1-р къэмысызэ зипіальэ льагьэкіотэгьэгьэ патентхэм хэбзэlахьыр зыфатыгъэ уахътэр екІыфэ нэс кІуачІэ яІэщт.

Антонина СЕМКИНА. Урысыем кощын Іофхэмкіэ и Федеральнэ къулыкъу Адыгэ Республикэмкіэ икъутамэ испециалист-эксперт.



Профессорым шіогъэшіэгъон

ИлъэсыкІэм фэгъэхьыгъэ зэнэкъокъоу нардхэмкІэ Мыекъуапэ щыкІуагъэм нэбгырэ 14 хэлэжьагъ. ІэнатІэу зыІутхэм, спортым гьэхьагьэу щашІыгьэм ямылъытыгъэу, зэІукІэгъухэр зыхьыщтхэр язэрэмыгьашІэу ешІакІохэм яІэпэІэсэныгьэ къагьэльэгъуагъ.

Іофшіэным иветеранэу Азиз Оганесян апэрэ чІыпІэр къыдихыгъ. НардхэмкІэ зэІукІэгъухэм ар бэрэ ахэлажьэ, хагъэунэфыкІырэ чІыпІэхэр къащехьых.

Филологие шІэныгъэхэмкІэ докторэу, профессорэу Бырсыр Батырбый иухьазырыныгъэ апэрэу зэнэкъокъум щиуплъэкІугъ. ЗэлъашІэрэ шІэныгъэлэжьым къызэриІуагьэу, нард ешіэныр шіогъэшіэгъон, зичэзыу зэlукlэгъухэм зафегъэхьазыры. Бырсыр Батырбый ятІонэрэ чІыпІэр зэнэкъокъум къыщыдихыгъ. Гъыщ Аскэр ящэ-

нэрэ чіыпіэр фагъэшъошагъ. Урысыемрэ Адыгеимрэ язаслуженнэ тренерэу Хъот Юныс, ТІэшъу Мэдинэ, Урсэкъо Байзэт, нэмыкІхэм хагъэунэфыкІырэ чІыпІэхэр къыдахынхэ алъэкІыгьэп. ЗэхэщакІомэ ащыщэу Пэнэшъу Мыхьамодэ зэрилъытэрэмкіэ, нард ешіэ зышІоигъохэм хэпшІыкІэу япчъагъэ хэхъуагъ. Мыекъуапэ иадминистрацие физкультурэмкІэ ыкІи спортымкІэ и Комитет зэнэкъокъухэм язэхэщэнкІэ ІэпыІэгъу къафэхъугъ, кубокхэр афигъэнэфагъэх.

Тхьамафэм ихъугъэ-шіагъэхэр

Адыгэ Республикэм хэгъэгу кІоцІ ІофхэмкІэ и Министерствэ къызэритырэмкІэ, щылэ мазэм и 1-м къыщегъэжьагъэу и 11-м нэс республикэм бзэджэшІэгьэ 78-рэ щызэрахьагь.

тыгъуагъэхэу ціагъэ зыхэлъ бзэджэшіэгъи 9, нэмыкІхэри. Экономикэм ылъэныкъокІэ хэбзэгьэуцугьэр гьогогъуи 9-рэ аукъуагъ, хэбзэухъумэкІо къулыкъухэр бэшІагьэу зылъыхъущтыгъэхэ бзэджэшІи 6 къаубытыгъ. БзэджэшІагъэ зезыхьэгьэ нэбгырэ 64-рэ агьэунэфыгъ, зэхафын алъэкІыгъэр процент 80-м кІэхьэ.

ИлъэсыкІэм иапэрэ мэфэ 11-м Адыгеим игьогухэм хъугъэшІэгьэ 12 къатехъухьагь. Ахэм нэбгыри 6 ахэкІодагъ, 13-мэ шьобжхэр атещагьэхэ хьугьэ. Ешъуагъэу рулым кІэрысыгъэ водитель 62-рэ къаубытыгъэх. ГъогурыкІоным ишапхъэхэр гъогогъу 3025-рэ аукъуагъэу полицием иІофышІэхэм агьэунэфыгь.

УФ-м хэгъэгу кІоцІ ІофхэмкІэ и Министерствэ иотделэу Мые-

Ахэр: хъункіэн бзэджэшіа- къуапэ щыіэм иуголовнэ лъыгьэу 4, машинэр рафыжьагьэу хьон икъулыкъушІэхэм зэхащэтхьабзэхэм яшІуагьэкІэ зыльыхъущтыгъэхэ хъулъфыгъэр къаубытыгъ. 2014-рэ илъэсым иІоныгъо мазэ къыщегъэжьагъэу Краснодар краим ихэбзэухъумэкІо къулыкъухэр мыщ лъыхъущтыгъэх. ЗэрагъэунэфыгъэмкІэ, хъулъфыгъэм имые ахъщэр къызіэкіигьэхьагь, нэужым ежь зэрэфаеу ар ыгъэфедагъ. Ильэс 34-рэ зыныбжь хъульфыгъэу къалэу Краснодар щыщым Мыекъуапэ щыпсэурэ инэ-Іосэ бзылъфыгъэм дэжь зыщигъэбылъыщтыгъ. Ащ исэу полицием иІофышІэхэм бзэджашІэр къаубытыгъ.

> УФ-м хэгьэгу кlоцl lофхэмкlэ и Министерствэ иотделэу тикъэлэ шъхьа!э щы!эм иуголовнэ лъыхъон икъулыкъушІэхэм Мыекъопэ районым щыпсэурэ кІэ

лакІэм ылъэныкъокІэ оперативнэ Іофтхьабзэхэр рагъэкІокІыгъэх. Полицием зэригъэунэфыгъэмкІэ. Мыекъуапэ шашІырэ унэ ныкъошІым ищагу бзэджашІэр дахьи, ащ дэльыгьэ псэолъапхъэхэр дитыгъукІыгъэх. АщкІэ псэупІэр зышІынэу езыгъэжьэгъэ кіэлакізу илъэс 27-рэ зыныбжьым зэрар рихыгъ. ЫшІагьэм бзэджашІэр еуцолІэжьыгъ, ытыгъугъэр зыдэщы-Іэр хэбзэухъумакІохэм джырэ уахътэм агъэунэфы.

Тэхъутэмыкъое районым ипоселкэу Инэм дэс пенсионерым иавтомобилэу ВАЗ-21099-р амыгьэүнэфыгьэ бзэджашІэм зэрэрифыжьагьэм фэгьэхьыгьэ къэбар полицием иІофышІэхэм къа-ІэкІэхьагъ. Мы мэфэ дэдэм уголовнэ Іоф къызэІуахыгъ. ХэбзэухъумакІохэм оперативнэлъыхъон Іофтхьабзэхэр рагъэкіокіызэ, къуаджэу Пэнэхэс щыпсэурэ хъулъфыгъэу илъэс 54-рэ зыныбжыыр мы бзэджэшІагьэм хэщагьэу егуцэфагьэх ыкІи нэужым ар шъыпкъэу къычІэкІыжьыгъ. Джырэ уахътэм зэхэфынхэр макloх.

Гукіэгъур — кіочіэшху


ЦІыфым псауныгьэ иІэмэ, сыд фэдиз мылькуи апэпшІынэу щыт, ар насыпыгь. Сабый цІыкІоу уз хьыльэр егьашІэм зигьогогьунэу хьугьэхэр зыпльэгьухэкІэ, щыІэныгьэр зэрэльапІэр икъу фэдизэу къыбгурэІо, зэхэошІэ. Амал уиІэмэ, нэбгырэ пэпчь ульыІэсы, уишІуагьэ зыгорэкІэ ебгьэкІы, ыгу кьэпІэты пшІоигьо охьу. Зигугьу тшІыхэрэр адэбз уз зиІэ кІэлэцІыкІухэр ары. Адыгэ Республикэм ахэм афэдэ сабый сымэджэ 50 фэдиз щэпсэу.

Адыгэ республикэ клиническэ онкодиспансерым илъэситф хъугъэу регъэкlокІы «Доброе сердце» аlуи зэджэгъэхэ акциер. Ащ икоординаторэу, онкодиспансерым иІофышІэу О. К. Неткачевам бэмышІэу тызыщигьэгьозэгьэ къэбарым, мыхэм кІэлэцІыкІу сымаджэхэм апэрэу афызэхащэн алъэкІыгъэ Іофтхьабзэм, нахь игъэкІотыгъэу игугъу къэтшІын фаеу итхъухьагь, ціыф гукіэгьушіхэм, амал зиlэхэм ар алъыlэсымэ, гупшысэ горэхэм къафэкІонхэм тыщыгугъэу.

Ольга Неткачевам къызэрэт-

цІыфхэм нахьыбэрэ ягугъу тшІын фае, сыда пІомэ мыльку бэмэ яІ, ау гукІэгъу, гупыкІ зэпльэгъулІэрэр ащ фэдизэу бэп.

Ольгэ къызэриІотагъэмкІэ, мэфэкІ шІыкІэм тетэу зэІухыгъэ залым къычІащэгъэ кІэлэцІыкІухэм рэхьатэу уяплъын плъэкІыщтыгъэп, гум фэмыхъужьэу зифызыщтыгъ, плъэкІыщтмэ, нэбгырэ пэпчъ иуз тепхыным фэшІ уиамалым игупшысэ узэлъикІущтыгъ. Іофтхьабзэм ирегъэкІокІынкІэ ІэпыІэгъушІу къафэхъугъэх Мыекъопэ медицинскэ колледжым истудент



фиіотагъэмкіэ, онкодиспансерымрэ кіэлэціыкіухэм яфитыныгъэхэр къэухъумэгъэнхэмкІэ АР-м и Уполномоченнэу А.Б. Ивашинымрэ яшІуагъэкІэ, адэбз уз зиІэ кІэлэцІыкІоу Адыгемехфаахашефев еІпыІни ми ащыпсэухэу гъогуонэ гъэнэфагъэ зэпызычын зиамалхэр Мыекъуапэ апэрэу къырагъэблэгъагъэх, ИлъэсыкІэ мэфэкІ дахэ афызэхащагъ. Мыщ дэжым къыхэгьэщыгьэн фае ар къадэхъунымкІэ зишІогъэшхо къэкІогъэ предпринимателэу Бахруз Абасовым Іофтхьабзэм къырагъэблэгъагъэхэри, ахэм янэ-ятэхэри, яныбджэгъухэри гъунэ имыІэу зэрэфэразэхэр — ащ иресторанэу «Арзу-Голд» зыціэр ары кіэлэціыкіухэр зыщагъэчэфыгъэхэр, мэфэкІыр зыщыхагъэунэфыкІыгъэр.

— Ежь Б. Абасовым ащ игугъу къытфишіыгъэп, — elo О. Неткачевам, — ay а loфтхьабзэм изэхэщэн, ирегъэкloкіын сомэ минишъэм ехъу зэрэпэіухьагъэм тэ тыщыгъуаз. Сэ зэрэсшіошіырэмкіэ, ащ фэдэ

хэр. АщкІэ «тхьауегьэпсэушхо» palo aшlоигъу а еджапlэм ипащэ піуныгьэ Іофшіэнымкіэ игуадзэу Блэгъожъ Розэ. Волонтерхэм, Іофтхьабзэм изэхэщак охэм зэкІэми абгъэхэм «гу цІыкІухэр» къащынэфыщтыгъэх — а нэфынэм ыкlуачlэ зэрэиным ар итамыгъагъ. ШІушІэ Іофтхьабзэхэм, социальнэ программениридем мехфаахашефев ем зищыІэныгъэ езыпхыгъэ студентхэр зэрэхэлажьэхэрэм пІуныгъэ мэхьанэшхо зэриІэр а еджапіэм ипащэхэм зыщагьэгъупшэрэп.

Щылэ мазэм и 9-м ом изытет дэгъу дэдэу щымытыгъэми, Адыгеим ичіыпіэ зэфэшъхьафхэм ащыпсэурэ унагъохэу къиным зэрипхыгъэхэр, зикіэлэціыкіу гъогу тырищэн зылъэкіыгъэхэр зэкіэ апэрэу мыщ щызэіукіагъэх, ащкіэ яшіогъэшхо къэкіуагъ ежьхэм яшіоигъоныгъэкіэ, ямашинэхэмкіэ Адыгеим икъуаджэхэм анэсыгъэ волонтерхэм. Ахэм Тэхъутэмыкъое ыкіи Теуцожь районхэм унагъохэр къаращыгъэх,

мэфэкі программэм хэлэжьэщтхэр, шіухьафтынхэр къырагъэоліагъэх. Ос Пшъашъэм ыкіи Ліыжъ Щтыргъукіым яшъыпкъэу загъэхьазырыгъ.

Тигущы Іэгъу къызэрэхигъэщыгъэмкіэ, Іофтхьабзэм пшысэу къыщагъэлъэгъуагъэм исценарий ыгъэхьазырыгъ онкодиспансерым реабилитациемкіэ икабинет имедсестрау Ольга Кононенкэм, режиссер Іофшіэныр

ноненкэм, режиссер Іофшіэныр гъэкіэрэкіэгъэ залым мэфэкіым Кіэлэціыкіу 38-мэ мы мафэм шіухьафтынхэмрэ конвертхэмрэ Ліыжъ Щтыргъукіым аритыгъэх. Адрэ шіухьафтын 12-р Ліыжъ Щтыргъукіымрэ Ос Пшъашъэмрэ афащэщтых ахэм къяжэрэ кіэлэціыкіухэм.

ыпшъэ илъыгъ Блэгъожъ Розэ. Щыгъынхэр, агъэфедэгъэ реквизитхэр, шlухьафтынхэр зэкlэми зэдагъэхьазырыгъэх, шlушlэ lофтхьабзэм къыхэлэжьагъэх «Салон Элит» зыфиlорэр, поселкэу Тульскэм дэт еджапlэу N 17-м ия 2-рэ класс ис кlэлэцlыкlухэр, ахэм янэ-ятэхэр.

— «Доброе сердце» зыфэтіогьэ акцием мырэущтэу апэрэу кіэлэціыкіухэр зэіуигъэкіагъэхэми, — ею Ольгэ, —

кІэлэцІыкІухэр нахь хищагьэх. ПэшІорыгьэшьэу Бахруз Абасовым ыгьэхьазырыгьэгьэ кІэлэцІыкІу шІухьафтын 50-р «оскІэ» гьэбыльыгьэхэу елкэ чІэгьым чІэльых, онкодиспансерым ахъщэ шІухьафтынэу ахэм афишІыгьэ сомэ мин 15-р конвертхэм адэльых. Нэбгырэ 80 фэдиз мэфэкІым къекІолІэгьагь, адэбз уз зиІэ кІэлэцІыкІухэм анэмыкІзу мы Іофтхьабзэм къедгьэблэгьагь «церебральнэ

тэ зэкlэхэми «заочнэу» зыфа-

Іорэм фэдэу тызэрэшіэ. Гухэкі

нахь мышІэми, тиныбджэгъу

цыкіухэм кіэхэр къахэхьанэу

хъугъэ, ахэр джыри тІэкІу

къытщэукІытэх, мэщынэх. КІэ-

лэцlыкlу сымаджэ пэпчъ ят-

тыгъ «илъэсыкІэ медальхэу»

тызэрафэлъэlорэ гущыlэ фа-

бэхэр зытетхэгъагъэхэр. Да-

нэкіэ, шэкі фыжь дахэкіэ

Адыгэ Республикэм ахэм афэдэ сабый сымэджэ 50 фэдиз щэпсэу.

паралич» зыфаюрэ узыр зиіэ пшъэшъэжъые ціыкіумрэ ащ янэрэ. Тыгухэр нэбгырэ пэпчъ фызэіухыгъагъэх, кіэлэціыкіухэм мы мафэр шіукіэ агу къинэным фэші тфэлъэкіыщтыр тшіагъэ.

Мэфэкі Іофтхьабзэу кіэлэцівкіу сымаджэхэм афызэхащагъэм хэлэжьагъэх Адыгеим иэстрадэ ижъуагъохэу Нэчэс Анжеликэ, Дзыбэ Мыхьамэт, шоу-купэу «Империя» зыфиюрэр. Ахэм гушюгьо такъикъыбэ къафахьыгъ сабыйхэм. Мы мафэм къэхъугъэ кіэлэцівкіуитіу къырагъэблэгъагъэхэм зэрахэтыр Ліыжъ Щтыргъукіым щыгъупшагъэп. Ахэм шіухьафтын шъхьафхэр аратыгъэх.

— КІэлэцІыкІу 38-мэ мы мафэм шІухьафтынхэмрэ конвертхэмрэ Ліыжъ Щтыргъукіым аритыгъэх, — къе Іуатэ О. Неткачевам. — Адрэ шІухьафтын 12-р Ліыжъ Щтыргъукіымрэ Ос Пшъашъэмрэ афащэщтых ахэм къяжэрэ кіэлэціыкіухэм. Гущыіэкіэ къэіогъуай гушіуагъоу, рэзэныгъэу мы зэіукіэгъум хэтхыгъэр. Зэхэщакіохэм, іофтхьабзэм зиіахьышіу хэзышіыхьагъэхэм зэкіэми гущыіэ фабэу къафаіуагъэхэм нэпсыр къагъакіощтыгъэ. Ціыф гукіэгъухэм ар ямэфэкі шъыпкъагъ.

Ныбджэгъу лъапіэхэр, ціыф гукіэгъухэр! Мэзаем и 15-р — адэбз уз зиіэ кіэлэціы-кіухэм я Дунэе маф. Ащ изыфэгъэхьазырын хэлажьэ, зишіуагъэ къэзыгъакіо, псапэ къэзыгъахъэ зышіоигъохэм къяжэх мы зигугъу къэтшіыгъэ акцием изэхэщакіохэр. Шъуигупшысэхэр алъыжъугъэіэсынхэ шъулъэкіыщтых телефонхэу 54-46-96-мкіэ, 54-16-15-мкіэ, 8 (952) 986-64-85-мкіэ.

ГущыІэ фабэхэр непэ тэри ятІо тшІоигъу мыщ фэдэ Іофтхьабзэ зэхэзыщэгъэхэ Ольга Неткачевам, А.Б. Ивашиным, предпринимателэу Бахруз Абасовым, медколледжым истудентхэм, ащ ипащэхэм, зишІушІагъэкІэ, зигукІэгъукІэ кІэлэцІыкІу сымаджэхэм гушІуагъо къафэзыхьыгъэ пстэуми. ИлъэсыкІэ хъяр шъутехь!

ЖАКІ́ЭМЫКЪО Аминэт.

НАРКОКОНТРОЛЫМ КЪЕТЫ



ХэкІыпІэ къагъотыгъ

Оперативнэ ІофышІэхэм зэрагьэунэфыгьэмкІэ, Мыекьопэ районым щыпсэухэрэ зэшыхэу К-хэм, 1967-рэ ыкІи 1973-рэ ильэсхэм кьэхьугьэхэм, яГахьыл хьульфыгьэр ягьусэу «унэгьо бизнесым» пыльыгьэх, зыми Іоф щашІэщтыгьэп, наркотикхэр ащэщтыгь.

Бзэджэшlагъэ зезыхьагъэу аубытыгъэхэм къызэраlорэмкlэ, ныбжь хэкlотагъэ зиlэ яlахьыл горэм наркотикыр зыхашlыкlыщтыр нахь пыутэу къаригъэуалlэщтыгъ. Мыдрэхэм къагъотыщтыгъ нахь лъапlэу ар зэращэн алъэкlыщт наркоманхэр.

Урысые Федерацием и Уголовнэ кодекс ия 228-рэ статья ия 3-рэ Іахь къызэрэдильытэрэмкіэ, мыщ фэдэ зэхэт купэу бзэджэшіагьэ зезыхьагьэхэм ильэси 8-м къыщегьэжьагьэу 15-м нэсэу хьапс атыралъхьан альэкіыщт.

Зэхэфын Іофтхьабзэхэр мы лъэхъаным макlox.



Бзылъфыгъэр зыукІыгъэр къаубытыгъ

Бензин игъэхъуапІэу «Газпромнефть» зыфиюрэм тесыгьэ кассирыр зыукІыгьэр ыкІи кассэм дэлъыгъэ ахъщэр зытыгъугъэ бзэджашІэр Адыгеим къыщаубытыгь. Шъугу къэдгъэкІыжьын мы тхьамыкІагьор икІыгьэ илъэсым тыгъэгъазэм и 28-м къэхъугъ. Жъалымагъэ зыхэлъ бзэджэшІагьэр зезыхьагьэу зэгуцэфэхэрэ Республикэу Узбекистан къикІыгьэ кІэлакІэу илъэс 24-рэ зыныбжьыр къаубытыгъ. ХэбзэухъумэкІо къулыкъухэр зыдэгущыІэхэ нэуж ышІагъэм ар еуцоліэжьыгь, бзэджэшіагьэ зезыхьагъэхэр охътэ гъэнэфагъэм зыщаІыгъыхэрэ чІыпІэм джы чІэс.

— Следствием зэрилъытэрэмкіэ, тыгъэгъазэм и 28-м чэщым Теуцожь районым пхырыкіырэ автомобиль гьогоу М4 «Дон» зыфиіорэм тет бензин игьэхьуапіэм хьульфыгьэр къычіэльади, оператор-кассирым тебэнагь. Лажьэ зимыіэ бзыльфыгьэм шъэжъыекіэ пчъагъэрэ хэпыджагь. Шъобж хьыльэу тырищагъэхэм апкъ къикіыкіэ а чіыпіэ дэдэм бзыльфыгьэм идунай щихъожьыгь, — къеты УФ-м и Следственнэ Комитет и Следственнэ Гъэіорышіапізу Адыгеим щыіэм ипресс-къулыкъу.

Бзылъфыгъэр зеукІым ыуж бзэджашІэм АЗС-р къылъыхъугъ, кассэм дэлъыгъэ сомэ мин 680-р ышти зигъэбылъыжылъ.

(Тикорр.).

Унэгъо зэгуры ожьым

ылъапс

ЦІыфэу тидунай щыпсэухэрэм ягьэшІэ гьогу къактуфэ зыктэхъопсыхэрэр ыкти зыфактохэрэр Нэгьой Гощпакьэ кыдэхьугьэу ельытэ. Зэгурыюжь, зэдэружь унагьо ышрагь, икралэхэм, кьорэльф-пхьорэльфхэм, ахэм къак в эхъухьажьы гъэхэм яхъяр къылъэгъугъ.

Нэгъой Гощпакъэ къуаджэу Пщычэу щэпсэу. Ар икъоджэдэсхэм Зоекіэ нахь ашіэ. Гощпакъэ къызщыхъугъэ мафэр непэ хегъэунэфыкІы, ыныбжь илъэс 80 мэхъу.

Гощпакъэ унэгъо къызэрыкІо къихъухьагъ. Цэймэ сабыищ апІугъ, шырэ шыпхъурэ ащ иІагъ. Янэрэ ятэрэ егъашІэм колхозым щылэжьагъэх, якlалэхэр зыми щамыгъакІзу къагъэтэджынхэм пылъыгъэх.

— Сянэ дэн-бзэным, хъэным ыІэ дэгъоу якІущтыгъэ. Щыгъын зэфэшъхьафхэр, ныбалъэхэр, кІэлэцІыкІухэм апае цокъэ фэбэ цыкухэр ыхъыщтыгъэх. Тхьаумафэрэ Щэгъумэ ибэдзэр ахэр щищэщтыгъэ ыкІи къакІихыгъэмкІэ гъомылапхъэхэр къыщэфыщтыгъэх, — къе-Іуатэ Нэгьой Гощпакъэ.

Хэгьэгу зэошхор къызежьэм, Гощпакъэ ятэ илъэситфэ ащ къэтыгъ. А уахътэм къыкІоцІ

щтыгъэх. Адыгэ шэн-хабзэхэр ягьогогьоу унэгьо зэгурыюжь ашІэным фагъэсэнхэр япшъэрыльэу альытэщтыгьэ. Нымрэ тымрэ анахь зыкІэхъопсыщтыгьэ гухэльыр къызэрадэхъугъэр непэ нафэ — япхъоу Гошпакъэ унэгъо зэгурыІожь дахэ ышІагъ, къоджэдэсхэр упчІэжьэгъу зыфэхъухэрэм

— СищыІэныгъэкІэ анахь мэхьанэшхо зиІэ лъэбэкъур зысэдзым, унагъо сызехьэм, илъэс 19 сыныбжьыгъ, — игущыІэ къыпедзэжьы Гощпакъэ. Сыкъызхэхьагъэр унэгъо Іужъугъ: пщи, гуащи, пщыпхъуи сиlагъэх, ау зэгурымыlоныгъэ горэ тазыфагу къыдэхьэгьагьэу къэсшІэжьырэп. Ар сянэ ихьатырэу сшІошІы, сыда пІомэ сыупчІэжьыныр, нахьыжъхэм сядэІуныр шэны ащ сфишІыгъагъ. Ар лъэшэу ІэпыІэгъу къысфэхъугъэу сэлъытэ.

Зэшъхьэгъусэ зэгуры южьхэм сабыих зэдагьотыгь — пшъэшъищырэ к Іэлищырэ. Гощпакъэ иунагъо шэнэу илъыгъэм тетэу исабыйхэр ыпіугьэх, упчіэжьынхэм, нахьыжъхэм ядэІунхэм фигъэсагъэх.

Хьабибэ икІалэхэр зыми щымыкІэу къэхъунхэм пае чэщи мафи ар лажьэщтыгъэ.

Юсыфрэ Хьабибэрэ якІалэхэм цІыфыгъэ ахэлъыным, гъэсагъэ хъунхэм кІэхъопсы-

Гощпакъэ ишъхьэгъусэу Мэджыдэ тракторым тесэу лажьэщтыгьэ, ежьыри колхозым илъэс 34-рэ Іоф щишІагъ.

- Илъэси 6-рэ гуащэм сыхэсыгъэу тэри унэгъо шъхьаф

елъытэ.

тыхъуным иуахътэ къэсыгъэу тлъытагъэ ыкІи такъыхэкІыгъ, къејуатэ Гощпакъэ. — Унэ цыкіу горэ тшыгъэ, унэгъо хъызмэтым зызэредгъэушъомбгъущтым тишъыпкъэу тыпы-

Охътэ кІэкІым къыкІоцІ Мэджыдэрэ Гощпакъэрэ чэми, чэти зэрагъэгъотыгъ. Ясабыйхэр мымэлэкІэнхэу, зыфаер ящагу къыдахын алъэкІзу лэжьа-

Зэшъхьэгъусэ зэгуры ожьхэм сабыих зэдагьотыгь — пшъэшъищырэ кІэлищырэ. Гощпакъэ иунагъо шэнэу илъыгъэм тетэу исабыйхэр ыпlугъэх, упчlэжьынхэм, нахьыжъхэм ядэlунхэм фигъэсагъэх.

- Сишъхьэгъусэрэ сэрырэ гущыІэ гуао зэтІуагъэу сабыйхэм зэхахыгъэп. Тыгухэм гуфэбэныгъэу арылъыри мыкІуасэу, ащ хэдгъахъозэ тыпсэугъ, игукъэкІыжьхэм тащегъэгъуазэ Нэгъой Гощпакъэ.

Гощпакъэ икlалэхэм цІыфыгъэ, адыгагъэ ахэлъэу, унэгъо зэгуры южьхэу, Іэнэт Іэшхо амыІыгъыщтми, ашъхьэ аlыгъыжьышъун амал яlэу къэАскэрбый, Гощмафэ, Сыхьатбый, Артур, Людэ унэгъо дахэхэр ашІагьэх. Ным нахь ынаІэ зытыригъэтыщтыгъэ адыгэ шэн-

хабзэхэр агъэлъапІэхэу ыкІи агъэцак Іэхэу къэтэджыгъэх,

тэджынхэм кІэхъопсыщтыгъэ.

Ар къыдэхъугъэу бзылъфыгъэм

къэрэ къафэхъугъэхэу Лидэ,

Нэгьой Мэджыдэрэ Гощпа-

жьыгъэп мы унагъом сыкъызехьэм, — къејуатэ нысэ нахыжъэу Асыет. — Илъэс 36-рэ хъугъэ сигуащэ сызкіэрысыр. А уахътэм къыкІоцІ тыгу хэзэрэгьэкізу гущыіз гуао зэтІуагъэп. Сянэм ычІыпІэ хъугъэ. Илъэс пчъагъэрэ ІофышІэ сыкІуагъ. Пчыхьэм унэ фабэм шхыныр хьазырэу сыкъыригъэхьажьыщтыгь. УзыгурыІорэ, гуфэбэныгъэ зыфыуиІэ гуащэ укІэрысыныр тхъагьоу сэльытэ. Гъогу занкІэ утырищэщт, зыщищык агъэм Іэпы Іэгъу къыпфэхъушт, уигъэтэрэзышт, Сэри нысэ ціыкіу сиі. Сигуащэ къызэрэскъотыгъэу, къызэрэсфыщытыгъэм щысэ тесэхы, ащ фэдэу сэри сыхъунэу сыфай.

Асыет кІырыплъыхэзэ адрэ нысэхэри Нэгъоймэ яунагъо илъ шэн-хабзэхэм атехьагъэх, гуащэми гуфэбэныгъэ фашіыгъ.

- Сыхьатбыйрэ Артуррэ Мыекъуапэ щэпсэух. Ахэм адэжь сащэнышъ, сыщагъэІэнэу ренэу къысэлъэlух, — къеlуатэ Гощпакъэ. — Ахэри сиджагьоп, ау узэрыс унэжъэу, егъашІэм уз-

Хэгъэгу зэошхор къызежьэм, Гощпакъэ ятэ ильэситфэ ащ къэтыгь. А уахътэм къыкюці Хьабибэ икіалэхэр зыми щымыкіэу къэхъунхэм пае чэщи мафи ар лажьэщтыгъэ.

къакІэхъухьэгъэ сабыйхэри ащ тетэу агъасэх.

Гощпакъэ икlалэхэм анахьыжъэу Аскэрбый ары къуаджэм къыдэнагъэр ыкІи унэгъуачІэм къинагъэр. Аскэрбыйрэ ишъхьэгъусэу Асыетрэ зы шъэожъые зэдагьотыгь. НыбжьыкІэхэм зэряхабзэу, СултІан унэгъо шъхьафэу псэуныр щигъэзыягъ. Ащ ишъхьэгъусэу Сусанэрэ ежьыррэ лъапсэу яІэм къинагъэх. НыбжыыкІэхэм шъэожъыиту зэдагьотыгь. Асхьадрэ Джантэмыррэ еджапІэм къызэрикlыжьхэу нэнэ кlасэу яlэм кІэрэльадэх, мафэм алъэгьугьэр къыфаІотэжьы.

Илъэс 18 нахь сыныб-

щылэжьагъэм гур щыІэ зэпыт.

Гощпакъэ гъошіэ гъогоу къыкІугъэм зырыплъэжькІэ, зэрэкІэгьожьын фэдэ ищыІэныгьэ зэрэхэмытыгъэр къыхегъэщы. Нахыжъхэм зытырагьэуцогьэ гъогум. къыхалъхьэгъэ шэнхабзэхэм атемыкІзу ежьыри къыкІэхъухьэгьэ сабыйхэр ыпТугъэх. Арын фае непэ икlалэхэм арыгушхон зыкlилъэкlырэр. Бзылъфыгъэм илъфыгъэхэр, икъорэлъф-пхъорэлъфхэр, ахэм къакІэхъухьэгъэ сабыйхэр къегъэтІысэкІыгъэу захаплъэкІэ, насыпышіоу, къыдэхъугъэр, къылъэгъужьыгъэр дунэе мылъкум ычІыпІзу елъытэ.

ГЪОНЭЖЬЫКЪО Сэтэнай.

МыкІодыжьырэр орэд

ЦІыфыр насыпышіоным пае чіым къытехъо. Ау уегупшысэмэ, сыда насыпыр е насыпынчъагъэр?! «ГъэшІэ псыархъуанэр сыда зыкІаІуагъэр, щыіэныгъэр тхъэгъо-гугъунчъэу щытыгъэмэ?!

ГъашІэр — дунэе нэфыр бгъотыныр насыпыгъ. Ау сыдигъуи елъэlу КІочІэшхом къиныгъуи, хьазаби, тхьамыкІэгъо гуимыкІыжьи уащиухъумэнэу. Насыпым анахь лъапІэр уихэгъэгу, уилъфыпІэ, уилІакъо, уилъэпкъ, уикъуаджэ, уиунагъо, vигvпсэ цыфхэр ныбжьи пшloмыкІодынхэр ары, сэ сишІошІкІэ. Ау къиным зыкъыуищэкІыгъэмэ, ушэтыпІэ хьылъэ уифагъэмэ, щэІагъэрэ акъылрэ пхэлъхэу а псыикІыгьо гуихыр, узэрэцІыфыр зэхапшізу, нэмыкіхэми нэрылъэгъу уишапхъэ афэпшІзу къызэпыпчыныр — лыгъэ.

Къиным римыкІ у зигугъэ нэф щыІэныгъэм щыпхырызыщыгъэр хэтми — Лыхъужъ. Ау плъэгъунэу е къэпІотэнэу щымытыр хьазаб хэфагъэм игукІоцІ-гулъачІэ щыхъэгъэ-щышІагъэр ары. Ащ ыцІэр щэІагъ ыкІи щыІэныгъ.

Адыгэхэм апэрэ еджэгъэгъэсагъэхэу къахэкІыгъэхэм ащыщ КІубэ Щэбанэ Индрыс ыкъор. Ар щылэ мазэм и 15-м, 1890-рэ илъэсым Адыгеим и Шэуджэн район ит къуаджэу

Хьакурынэхьаблэ къыщыхъугъ. Къоджэ ублэпІэ еджапІэр ыкІи мэщытым хэтыгъэ медрысэр къыухыхи, динлэжьхэм апае кІэлэегъаджэхэр къэзыгъэхьазырырэ семинариеу Налщык дэтыгъэм чІэхьагъ, 1917 — 1919-рэ илъэсхэм щеджагъ. 1919-рэ илъэсым икъуаджэ къыгъэзэжьи, 1925-м нэс кІэлэегъаджэу Іоф щишіагъ. 1925-рэ илъэсым къыщегъэжьагъэу 1927-м нэс иеджэн Ленинград дэт аспирантурэу Н. Марр зиІэшъхьэтетыгъэм щылъигъэкІотагъ.

Я 20 — 30-рэ илъэсхэм къоджэ еджапІэм зэрэщеджэщт тхылъхэм язэхэгъэуцон КІубэ Щэбан хэлэжьагъ. Сихъу Сэфэрбый игъусэу «Ныбджэгъу», «Хьисап тхылъ», «Апэрэ льагъу», «ЯтІонэрэ льагъу» ыгъэхьазырыгъэх. «Адыгабзэм ибзэхабз» (тхылъитІу хъоу) «Адыгабзэм итхыкІ (орфографиер)» ыкІи «Адыгэ орэдхэр» (1938) зыфиюрэ тхылъхэр къыдигъэкІыгъэх. 1928 — 1934-рэ илъэсхэм театрэ техникумэу Краснодар дэтыгъэм, нэужым

Москва дэт театрэ институтэу А. В. Луначарскэм ыцІэ зыхьырэм иадыгэ студие 1936 1938-рэ илъэсхэм артист сэнэхьатыр зэзыгъэгъотырэ ныбжьыкІэхэр адыгабзэмрэ адыгэ литературэмрэкІэ ащыригъэджагъэх. 1938-рэ илъэсым къыщыублагъэу 1940-м нэс Адыгэ шІэныгъэ-ушэтэкІо институтым и офыш агъ. Адыгэ ІорыІуатэхэм якъэугьоижьынкІэ, анахьэу орэдыжъхэм, Щэбанэ Іофышхо ышІагъ. КІубэ Щэбанэ лъэпкъ культурэм изэтегьэуцон-зэтегьэпсыхьан анахь чанэу зэошхом ыпэкІэ хэлэжьагъэхэм ащыщ.

Лъэпкъ искусствэм мэхьанэ фишІэу адыгэ ансамблэм изэхэщэнкіэ, адыгэ орэдым тамэ ыгъотынымкІэ бэ ышІагъэр. КІубэ Шэбан зэчый инэу Тхьэм къыхилъхьагъэр къызфигъэlорышізээ, орэдым хэлъ гущыІэхэри, орэдышъори къыгьотыщтыгь, зэригьэкІущтыгь. Инхэм апаеми, кІэлэцІыкІухэм атегъэпсыхьагъэми орэд бэдэдэ Щэбанэ ытхыгъ. Адыгэ профессиональнэ музыкэм икъежьапІэ КІубэ Щэбанэ Іутыгъ, лъэпкъ литературэм, искусствэм, культурэм иlахьышlу ахэпъ.

1943-рэ илъэсым, мэзаем

хэгъэгур къыбгынагъ, ІэкІыб хэгьэгум ифагь. Хэхэс зэхъум, Германием, Тыркуем, Иорданием ащыпсэугъ. Ащ ыужым КІубэ Щэбанэ Канны кІуагъэ, Сорбонскэ университетым щыригъэджагъэх. 1959-рэ илъэсым щегъэжьагъэу игъашІэ еухыфэ США-м, къалэу Патерсон щыпсэугъ. ІэкІыб къэрал имыфэзэ КІубэм тхыль зэфэшъхьафэч 11 къыдигъэкІыгъагъ: поэтическэ произведениехэр, адыгабзэкІэ узэреджэщт тхылъхэр, нэмыкІхэр. Орэд усыгъэ-тхыгъэу иІагьэри пшІы пчъагьэ хъущтыгъэ. ІэкІыбым щэІэфэ (Ливан, Францием ыкІи США-м) КІубэ Щэбанэ тхылъи 4 ыкІи усэхэр, орэдхэр, пьесэ заулэ зыдэт сборникитІу къыщыдигъэкІыгъэх. Тхьэм къыритыгъэ зэчыир зэ щыгъупшагъэп, ренэу игупшысэ ащ фэгъэзагъэу лэжьагъэ, щыІагъ. Итворчествэ зыкІи зыІэкІитІупщыгьэп — ары шызыгъэ агъэри. 1974-рэ илъэсым КІубэм идунай ыхъожьыгь. КІубэм иархив, игушъхьэлэжьыгъэ кІэн зэлъашІэрэ шІэныгъэлэжьышхоу, академикэу, профессорзу ЩэшІэ Казбекрэ КІубэ Щэбанэ ыпхъу закъоу Саидэрэ США-м кІохи къыращыжьыгь ыкІи гуманитар ушэтынхэмкІэ Адыгэ республикэ

институтэу Т. КІэращэм ыцІэ зыхьырэм итхылъеджапІэ ифонд халъхьагъ.

КІубэ Щэбанэ ипроизведениехэр, иусэхэр, иорэдхэр мэкъэ зафэр ахэlукlэу гъэпсыгъэх: ихэгъэгу, цІыфхэр, иадыгэ пъэпкъ, ипъэпкъ шэн-хабзэхэр. ыбзэ ибзыпхъэхэу, ыгу зыкІи имыкІхэу зэригьусагьэхэм игьашІэ къызэрагъэдахэщтыгъэм, игугьэ зэрамыгьэкІуасэщтыгьэм иІофшІэгьабэ шыхьат афэхъу. Усэныр, орэдыр гъэшІэн гъусэу КІубэм иІагьэх, иорэд ытами зиІэтыгъ, псэм ичІыпІалъэ ахэм агъотыжьыгь.

КІубэ Щэбанэ ихэшыпыкІыгьэ тхыгъэхэр зыдэт тхылъэу зы том хъурэр (гущыІапэр ыкІи комментариехэр профессорэу ШэшІэ Казбек зыфишІыгъэхэр) 1993-рэ илъэсым Мыекъуапэ къыщыдэкІыгъ. Орэдхэр зыдэт сборникэу Щэбанэ иеу «Сиорэд» зыфиlорэр Адыгэ республикэ тхылъ тедзапІэм 1996рэ илъэсым къыщытырадзэ-

1936-рэ илъэсым щегъэжьагъэу КІубэ Щэбанэ тхакІохэм я Союз ыкІи СССР-м икомпозиторхэм я Союз ахэтыгь.

Адыгэгум иусэ макъэ, иорэд тамэ зыхэкіокіэн горэ мы дунаишхом зэрэтемытыр КІубэ Щэбанэ ышъхьэ къырыкІуагъэм къеушыхьаты. «Мыжъосыныр мэкІодыжьы, мыкІодыжьырэр орэд» арыщтын зыкlаlуагъэр. МАМЫРЫКЪО Нуриет.

Адыгэ Республикэм и Закон

Адыгэ Республикэм и Законэу «Зыныбжь имыкъугъэхэм яlофхэмкlэ ыкlи ахэм яфитыныгъэхэм якъэухъумэнкlэ комиссиехэм яlофшlэн изэхэщэнкlэ чlыпlэ зыгъэlорышlэжьыным икъулыкъухэм Адыгэ Республикэм икъэралыгъо полномочиехэр афэгъэзэгъэнхэм ехьылlагъ» зыфиlорэм зэхъокlыныгъэхэр фэшlыгъэнхэм фэгъэхьыгъ

Адыгэ Республикэм и Къэралыгьо Совет — Хасэм 2014-рэ илъэсым тыгьэгъазэм и 10-м ыштагъ

А 1-рэ статьяр. Адыгэ Республикэм и Законэу «Зыныбжь имыкъугъэхэм яюфхэмкіэ ыкіи ахэм яфитыныгъэхэм якъэухъумэнкіэ комиссиехэм яюфшіэн изэхэщэнкіэ чіыпіэ зыгъэюрышіэжьыным икъулыкъухэм Адыгэ Республикэм икъэралыгъо полномочиехэр афэгъэзэгъэнхэм ехьыліагъ» зыфиюрэм зэхъокіыныгъэхэр фэшіыгъэнхэм фэгъэхьыгъ

Адыгэ Республикэм и Законэу «Зыныбжь имыкъугъэхэм яlофхэмкlэ ыкlи ахэм яфитыныгъэхэм якъэухъумэнкlэ комиссиехэм яlофшlэн изэхэщэнкlэ чlыпlэ зыгъэlорышlэжьыным икъулыкъухэм Адыгэ Республикэм икъэралыгъо полномочиехэр афэгъэзэгъэнхэм ехьылlагъ» зыфиlоу N 68-р зытетэу 2007-рэ илъэсым гъэтхапэм и 14-м къыдэкlыгъэм мы къыкlэлъыкlорэ зэхъокlыныгъэхэр фэшlыгъэнхэу:

1) А 1-рэ статьям ыцІэ мыщ тетэу тхыгъэнэу:

«А 1-рэ статьяр. Адыгэ Республикэм и Законэу «Комиссиехэм яюфшіэн изэхэщэнкіз чіыпіз зыгъэюрышіэжьыным икъулыкъухэм Адыгэ Республикэм икъэралыгъо полномочиехэр афэгъэзэгъэнхэм ехьыліагъ» зыфиюрэм зэхъокіыныгъэхэр фэшіыгъэнхэу»;

2) я 3-рэ статьяр мыщ тетэу тхыгъэнэу:

«Я 3-рэ статьяр. Къэралыгъо полномочиехэм ягъэцэкіэн мылькоу пэіухьэрэр

1) Адыгэ Республикэм иреспубликэ бюджет къыхагъэкlызэ чlыпlэ бюджетхэм аlэкlагъэхьэрэ субвенциехэм къахахы къэралыгъо полномочиехэм ягъэцэкlэн пэlухьащт мылъкур.

2. Федеральнэ хэбзэгъэуцугъэмрэ Адыгэ Республикэм ихэбзэгъэуцугъэрэ адиштэу къэралыгъо полномочиехэр чІыпІэ зыгъэІорышІэжьыным икъулыкъухэм агъэцэкІэнхэм пае Адыгэ Республикэм иреспубликэ бюджет ехьылІэгъэ законым къызэрэдилъытэрэм тетэу ахъщэр къафыхагъэкІы.

3. Мы Законым игуадзэ диштэу шіыкіэ гъэнэфагъэу щыіэм къыпкъырыкіыхэзэ, Адыгэ Республикэм иреспубликэ бюджет къыхагъэкіынышъ чіыпіэ бюджетхэм аіэкіагъэхьащт субвенциехэр къырадзэх.»;

3) я 10-рэ статьям иа 1-рэ lахь мыщ фэдэ къэlyaklэ зиlэ я 3 — 5-рэ пунктыкlэхэр хэгьэхьогьэнхэу:

«3) чіыпіэ зыгъэіорышіэжьыным икъулыкъухэм гухэль гъэнэфагъэхэм адимыштэу мылъку къэкіуапіэхэр агъэфедагъэхэ зыхъукіэ;

4) чІыпіэ зыгъэіорышіэжьыным икъулыкъухэм зэрищыкіагъэм тетэу мылъку къэкіуапіэхэр амыгъэфедагъэхэ зыхъукіэ;

5) чіыпіэ зыгъэіорышіэжьыным икъулыкъухэм іофтхьабзэу зэшіуахыгъэхэр рахъухьагъэхэм адимыштэхэ зыхъукіэ.»;

4) гуадзэм:

а) ціэу иіэр мыщ тетэу тхыгъэнэу:

«Адыгэ Республикэм иреспубликэ бюджет къыхагъэкlынышъ чlыпlэ бюджетхэм аlэкlагъэхьащт субсидиехэр зыфэдизыщтхэр къырадзэ зыхъукlэ, зыныбжь имыкъугъэхэм яlофхэмкlэ ыкlи ахэм яфитыныгъэхэм якъэухъумэнкlэ комиссиехэм язэхэщэн епхыгъэ къэралыгъо полномочиехэу чlыпlэ къулыкъухэм агъэцэкlэн фаехэм апэlуагъэхьащтхэр къыдалъытэх»;

б) аужырэ абзацыр мыщ тетэу тхыгъэнэу: «1 — индексхэр».

Я 2-рэ статьяр. Мы Законым кіуачіэ иіэ зыхъурэр

Официальнэу къызыхаутырэ мафэм щыублагъэу мы Законым кlyaчlэ иlэ мэхъу.

Адыгэ Республикэм и Ліышъхьэу ТХЬАКІУЩЫНЭ Аслъан

къ. Мыекъуапэ, тыгъэгъазэм и 18, 2014-рэ илъэс N 364

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ иунашъу

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ къыфэіорышіэрэ къэралыгъо учреждениехэм яіэшъхьэтет Іэнатіэ Іухьэхэрэм, ахэм яшъхьэгъусэхэм, якіэлэціыкіухэм мылъкоу ыкіи хахъоу яіэм фэгъэхьыгъэ къэбарыр зэраіэкіагъахьэрэ шіыкіэм ехьыліагъ

Урысые Федерацием ІофшІэнымкІэ и Кодекс ия 275-рэ статья ия 4-рэ Іахь, Урысые Федерацием и Правительствэ иунашъоу «Федеральнэ къэралыгъо учреждениехэм яІэшъхьэтет ІэнатІэ Іухьэхэрэм, ахэм яшъхьэгъусэхэм, якІэлэцІыкІухэм мылъкоу ыкІи хахъоу яІэм фэгъэхьыгъэ къэбарыр зэраІэкІагъахьэрэ шІыкІэм ехьылІагъ» зыфиІоу N 208-р зытетэу 2013-рэ илъэсым гъэтхапэм и 13-м къыдэкІыгъэм атегъэпсыхьагъэу унашъо сэшІы:

1. Адыгэ Республикэм ІофшІэнымрэ социальнэ хэхъоныгъэмрэкІэ и Министерствэ къыфэІорышІэрэ къэралыгъо учреждениехэм яІэшъхьэтет ІэнатІэ Іухьэхэрэм, ахэм яшъхьэгъусэхэм, якІэлэцІыкІухэм мылъкоу

ыкіи хахьоу яіэм фэгьэхьыгьэ къэбарыр зэраіэкіагьахьэрэ шіыкіэр ухэсыгьэнэу.

2. Къэбар-правовой отделым ипащэу О.В. Долголенкэм:

1) мы унашъор Адыгэ Республикэм ІофшІэнымрэ социальнэ хэхъоныгъэмрэкІэ и Министерствэ исайтрэ Адыгэ Республикэм икъэралыгъо хабзэ игъэцэкІэкІо къулыкъухэм яофициальнэ Интернет-сайтрэ аригъэхьанэу;

2) къыхаутыным пае гъззетхэу «Советскэ Адыгеимрэ» «Адыгэ макъэмрэ» яредакцие, мазэ къэс къыдэкlырэ официальнэ тедзэгъоу «Адыгэ Республикэм ихэбзэгъэуцугъэ зэхэугъоягъэхэр» зыфиlорэм аlэкlигъэхьанэу; 3) Урысые Федерацием ишъолъырхэм яшэпхъэ правовой актхэм яфедеральнэ регистрэ хагъэхьаным пае Урысые Федерацием юстициемкіэ и Министерствэ Адыгэ Республикэмкіэ и Гъэіорышіапіэ мы унашъор Іэкіигъэхьанэу.

3. 2013-рэ илъэсым мэлылъфэгъум и 10-м къыщегъэжьагъэу правэм ылъэныкъокіэ щыіэ хъугъэ зэфыщытыкіэхэм мыр япхыгъ ыкіи официальнэу къызыхаутырэ мафэм щыублагъэу кіуачіэ иіэ мэхъу.

Министрзу ОСМЭН Альберт къ. Мыекъуапэ,

тыгъэгъазэм и 15, 2014-рэ илъэс N 352

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ иунашъу

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ иунэшъо заулэмэ кіуачіэ ямыіэжьэу лъытэгъэным ехьыліагъ

Федеральнэ законэу N 442-р зытетэу «Урысые Федерацием щыпсэурэ цІыфхэм ясоциальнэ фэlофэшІэ шъхьаІэхэм яхьылІагъ» зыфиІоу 2013-рэ илъэсым тыгъэгъазэм и 28-м къыдэкІыгъэр гъэцэкІагъэ хъуным пае унашъо сэшІы:

1. Мы къыкІэлъыкІохэрэм кІуачІэ ямыІэжьэу лъытэгъэнэу:

1) Адыгэ Республикэм ІофшІэнымрэ социальнэ хэхьоныгьэмрэкІэ и Министерствэ иунашьоу N 104-р зытетэу «Зыныбжь хэкІотагьэхэмрэ сэкъатныгьэ зиІэхэмрэ ыпкІэ хэмыльэу социальнэ фэІо-фашІэхэр

афэгъэцэкlэгъэнхэм ехьылlагъ» зыфиlоу 2006-рэ илъэсым Іоныгъом и 15-м къыдэкlыгъэм;

2) Адыгэ Республикэм ІофшІэнымрэ социальнэ хэхьоныгьэмрэкІэ и Министерствэ иунашьоу N 234-р зытетэу «ЩыІэныгьэм чІыпІэ къин ригьэуцогьэ цІыфхэм стационар шІыкІэм тетэу яфэІо-фашІэхэр гьэцэкІэгьэнхэм фэгьэхьыгьэ зэзэгьыныгьэхэр зэрэзэдашІыхэрэ шІыкІэр ухэсыгьэным ехьылІагь» зыфиІоу 2011-рэ ильэсым Іоныгьом и 16-м къыдэкІыгьэм;

3) Адыгэ Республикэм ІофшІэнымрэ социальнэ хэхьоныгьэмрэкІэ и Министерствэ иунашьоу N 351-р

зытетэу «Зыныбжь хэкІотагъэхэмрэ сэкъатныгъэ зиІэхэмрэ социальнэ фэІо-фашІэхэр афэгъэцэкІэгьэнхэм ехьылІагъ» зыфиІоу 2014-рэ илъэсым тыгъэгъазэм и 12-м къыдэкІыгъэм.

2. 2015-рэ илъэсым щылэ мазэм и 1-м къыще-гъэжьагъэу мы унашъом кlyaчlэ иlэ мэхъу.

Министрэу ОСМЭН Альберт кь. Мыекъуапэ, тыгъэгъазэм и 22-рэ, 2014-рэ илъэс N 365

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ иунашъу

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ иунашъоу N 133-р зытетэу «Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ и Административнэ регламентэу «Кіэлэціыкіухэм япсауныгъэ игъэпытэн зэрэзэхэщагъэм ехьыліагъ» зыфиіоу 2012-рэ илъэсым мэкъуогъум и 28-м къыдэкіыгъэм зэхъокіыныгъэхэр фэшіыгъэнхэм фэгъэхьыгъ

Адыгэ Республикэм ихэбзэгъэуцугъэ диштэу шІыгъэным пае **унашъо сэшІы**:

1. Адыгэ Республикэм ІофшІэнымрэ социальнэ хэхьоныгьэмрэкІэ и Министерствэ иунашьоу N 133-р зытетэу «Адыгэ Республикэм ІофшІэнымрэ социальнэ хэхьоныгьэмрэкІэ и Министерствэ и Административнэ регламентэу «КІэлэцІыкІухэм япсауныгьэ игьэпытэн зэрэзэхэщагьэм ехьылІагь» зыфиІоу 2012-рэ илъэсым мэкъуогьум и 28-м къыдэкІыгьэм зэхьокІыныгьэхэр фэшІыгьэнхэу, я 5-рэ пунктыр мыщ тетэу тхыгьэнэу:

«5. Мы унашъом игъэцэкlэн зэрэкlорэм иуплъэкlун сэ сшъхьэкlэ зыфэсэгъазэ.»;

2. Адыгэ Республикэм ІофшІэнымрэ социальнэ хэхъоныгъэмрэкІэ и Министерствэ иунашъоу N 133-р зытетэу «Адыгэ Республикэм ІофшІэнымрэ социальнэ хэхъоныгъэмрэкІэ и Министерствэ и Адми-

нистративнэ регламентэу «КІэлэцІыкІухэм япсауныгьэ игьэпытэн зэрэзэхэщагьэм ехьылІагь» зыфиюу 2012-рэ ильэсым мэкъуогьум и 28-м къыдэкІыгьэм мыщ фэдэ зэхъокІыныгьэхэр фэшІыгьэнхэу:

1) я II-рэ разделым ия 9.1-рэ пункт иподпунктэу «г-р» хэгъэкІыгъэнэу;

2) я 5-рэ пунктым хэт гущы эхэу «чып эк къулыкъум» зыфиюхэрэм ачып эк за «социальнэ фэюфаш эхэм язэш юхын фэгъэзэгъэ учреждениехэр» зыфиюхэрэр тхыгъэнхэу.

3. Къэбар-правовой отделым ипащэу О.В. Долголенкэм:

— мы унашъор Адыгэ Республикэм ІофшІэнымрэ социальнэ хэхьоныгъэмрэкІэ и Министерствэ исайтрэ Адыгэ Республикэм икъэралыгъо хабзэ игъэцэкІэкІо къулыкъухэм яофициальнэ Интернет-сайтрэ аригъэхьанэу;

— къыхаутыным пае мы унашъор гъэзетхэу «Советскэ Адыгеимрэ» «Адыгэ макъэмрэ» яредакцие, мазэ къэс къыдэкlырэ официальнэ тедзэгъоу «Адыгэ Республикэм ихэбзэгъэуцугъэ зэхэугъоягъэхэр» зыфиlорэм аlэкlигъэхьанэу;

— Урысые Федерацием ишъолъырхэм яшэпхъэ правовой актхэм яфедеральнэ регистрэ хагъэхьаным пае Урысые Федерацием юстициемк!э и Министерствэ Адыгэ Республикэмк!э и Гъэlорыш!ап!э мы унашъор !эк!игъэхьанэу.

4. Къызыхаутырэм ыуж мэфи 10 зытешlэкlэ мы унашъом кlyaчlэ иlэ мэхъу.

Министрэу ОСМЭН Альберт къ. Мыекъуапэ, тыгъэгъазэм и 24-рэ, 2014-рэ илъэс N 370



Адыгэ Республикэм и Закон

Адыгэ Республикэм и Законэу «Адыгэ Республикэм социальнэ-экономикэ хэхъоныгъэу ышІыщтым истратегиеу 2025-рэ илъэсым нэс къызэлъызыубытырэм ехьылІагъ» зыфиІорэм зэхъокІыныгъэхэр фэшІыгъэнхэм фэгъэхьыгъ

Адыгэ Республикэм и Къэралыгъо Совет — Хасэм 2014-рэ илъэсым тыгъэгъазэм и 10-м ыштагъ

А 1-рэ статьяр. Адыгэ Республикэм и Законэу «Адыгэ Республикэм социальнэ-экономикэ хэхьоныгъэу ышіыщтым истратегиеу 2025-рэ илъэсым нэс къызэлъызыубытырэм ехьыліагъ» зыфиюрэм зэхьокіыныгъэхэр фэшіыгъэнхэм фэгъэхьыгъ

Адыгэ Республикэм и Законэу «Адыгэ Республикэм социальнэ-экономикэ хэхъоныгъэу ышlыщтым истратегиеу 2025-рэ илъэсым нэс къызэлъызыубытырэм ехьылагъ» зыфиюу N 300-р зытетэу 2009-рэ илъэсым шэкlогъум и 23-м къыдэкlыгъэм зэхъокlыныгъэхэр фэшlыгъэнхэу, гуадзэр мыщ тетэу къэтыгъэнэу:

1) я 4-рэ разделыр. «Стратегием игъэцэкlэн къыкlэкlощт кlэуххэр зыфэдэщтхэр» зыфиlорэр мы Законым игуадзэу N 1-м диштэу кlэу тхыгъэнэу;

2) я 5.5.-рэ подразделыр. «Социальнэ-экономи-

кэ хэхъоныгъэм тегъэпсыхьагъэу гухэлъ шъхьаlэхэр» зыфиlорэм ия 5-рэ раздел хэт гущыlэхэу «Амалэу яlэхэм ялъытыгъэу Адыгэ Республикэм социальнэ-экономикэ хэхъоныгъэу ышlыщтымкlэ лъапсэхэр» зыфиlохэрэр мы Законым игуадзэу N 2-м диштэу кlэу тхыгъэнхэу;

3) я 6-рэ разделыр. «Стратегием игъэцэкlэн иамалхэр» зыфиlорэр гуадзэу N 3-м диштэу кlэу тхыгъэнэу.

Я 2-рэ статьяр. Мы Законым кlyaчlэ иlэ зыхъурэр

Официальнэу къызыхаутырэ мафэм щыублагъэу мы Законым кlyaчlэ иlэ мэхъу.

Адыгэ Республикэм и Лышъхьэу ТХЬАКІУЩЫНЭ Аслъан

къ. Мыекъуапэ, тыгъэгъазэм и 18, 2014-рэ илъэс N 351

Адыгэ Республикэм и Закон

Адыгэ Республикэм и Законэу «Зыныбжь имыкъугъэхэм афэгъэхьыгъэ къэралыгъо полномочие зырызхэр чіыпіэ зыгъэіорышіэжьыным икъулыкъухэм афэгъэзэгъэнхэм ехьыліагъ» зыфиіорэм зэхъокіыныгъэхэр фэшіыгъэнхэм фэгъэхьыгъ

Адыгэ Республикэм и Къэралыгъо Совет — Хасэм 2014-рэ илъэсым тыгъэгъазэм и 10-м ыштагъ

А 1-рэ статьяр. Адыгэ Республикэм и Законэу «Зыныбжь имыкъугъэхэм афэгъэхьыгъэ къэралыгъо полномочие зырызхэр чіыпіэ зыгъэюрышіэжьыным икъулыкъухэм афэгъэзэгъэнхэм ехьыліагъ» зыфиюрэм зэхъокіыныгъэхэр фэшіыгъэнхэм фэгъэхьыгъ

Адыгэ Республикэм и Законэу «Зыныбжь имыкъугъэхэм афэгъэхьыгъэ къэралыгъо полномочие зырызхэр чІыпІэ зыгъэІорышІэжьыным икъулыкъухэм афэгъэзэгъэнхэм ехьылІагъ» зыфиІорэм мыкъыкІэлъыкІорэ зэхъокІыныгъэхэр фэшІыгъэнхэу:

1) я 3-рэ статьяр мыщ тетэу тхыгъэнэу:

«Я 3-рэ статьяр. Къэралыгъо полномочиехэр гъэцэкlэгъэнхэм пэlухьащт мылъкур

- 1. Къэралыгъо полномочиехэм ягъэцэкlэн пэlухьащт мылъкур Адыгэ Республикэм иреспубликэ бюджет къыхагъэкlынышъ чlыпlэ бюджетхэм аlэкlагъэхьащт субвенциехэм къахахыщт.
- 2. Чіыпіэ зыгъэіорышіэжьнным икъулыкъухэм якъэралыгъо полномочиехэр агъэцэкіэнхэм пае федеральнэ хэбзэгъэуцугъэмрэ Адыгэ Республикэм ихэбзэгъэуцугъэрэ атетэу зичэзыу финанс илъэсымрэ чэзыу піалъэмрэ атегъэпсыхьагъэу мылъкур аіэкіагъэхьащт.
- 3. Адыгэ Республикэм иреспубликэ бюджет къыхагъэк ынышъ чып із бюджетхэм а ізк ізгъэхьащт субвенциехэр мы Законым игъусэ гуадзэм къызэрэдилъытэрэм тетэу къырадзэщтых.»;
- 2) я 8-рэ статьям ия 4-рэ пункт мыщ тетэу тхыгъэнэу:
- «4) гъэсэныгъэ язгъэгъотырэ организациехэм, социальнэ фэlo-фашlэхэр зыгъэцэкlэрэ организациехэм, медицинэм епхыгъэ организациехэм, нэмыкl къэралыгъо, муниципальнэ организациехэм ягъусэхэу loфшlэн гъэнэфагъэу зэдызэшlуахыщтхэмкlэ зэзэгъыныгъэхэр зэдашlых.»;

- 3) я 10-рэ статьям иа 1-рэ Іахь мыщ фэдэ къэlуакІэ зиІэ я 3 5-рэ пунктыкІэхэр хэгъэ-хъогъэнхэу:
- «3) чІыпІэ зыгъэІорышІэжьыным икъулыкъухэм зыфытегъэпсыхьэгъэ Іофтхьабзэхэм ахъщэр апэ-Іуамыгъахьэмэ;
- 4) къэралыгъо полномочиехэу афагъэзагъэхэмкlэ чlыпlэ зыгъэlорышlэжьыным икъулыкъухэм япшъэрылъхэр тэрэзэу амыгъэцакlэхэмэ;
- 5) къэралыгъо полномочиехэу афагъэзагъэхэмкlэ чlыпlэ зыгъэlорышlэжьыным икъулыкъухэм япшъэрылъхэр икъоу замыгъэцакlэхэкlэ.»;
- 4) гуадзэм:
- а) ыцІэ мыщ тетэу тхыгъэнэу:

«Адыгэ Республикэм иреспубликэ бюджет къыхагъэкlынышъ чlыпlэ бюджетхэм къаlэкlагъэхьащт субвенциехэр къырадзэхэ зыхъукlэ, зыныбжь имыкъугъэхэм зэрищыкlагъэм тетэу анаlэ атырагъэтыным телъытэгъэ къэралыгъо полномочие зырызхэр чlыпlэ зыгъэlорышlэжьыным икъулыкъухэм зэрафагъазэхэрэм къыпкъырыкlынхэ фае»;

б) апэрэ абзацым хэт гущыlэхэу «компенсациехэмкlэ республикэ фондыр» зыфиlохэрэм ачlыпlэкlэ гущыlэхэу «Адыгэ Республикэм иреспубликэ бюджет» зыфиlохэрэр тхыгъэнхэу.

Я 2-рэ статьяр. Мы Законым кіуачіэ иіэ зыхъурэр

Официальнэу къызыхаутырэ мафэм щыублагьэу мы Законым кlyaчlэ иlэ мэхъу.

Адыгэ Республикэм и Лышъхьэу ТХЬАКІУЩЫНЭ Аслъан

къ. Мыекъуапэ, тыгъэгъазэм и 18, 2014-рэ илъэс N 352

Адыгэ Республикэм и Закон

Социальнэ фэlо-фашіэхэр афэзгъэцакіэхэрэм социальнэ фэlо-фэшіэ зэфэшъхьафхэу ціыфхэм игъо афальэгъухэрэр

Адыгэ Республикэм и Къэралыгъо Совет — Хасэм 2014-рэ илъэсым тыгъэгъазэм и 10-м ыштагъ

Федеральнэ законэу N 442-р зытетэу «Урысые Федерацием иціыфхэм ясоциальнэ фэlo-фэшіэ шъхьаіэхэм яхьыліагъ» зыфиюу 2013-рэ илъэсым тыгъэгъазэм и 28-м къыдэкіыгъэм ия 8-рэ статья ия 9-рэ пункт гъэцэкіагъэ хъуным пае мы Законыр аштагъ.

А 1-рэ статьяр. Социальнэ фэlo-фашlэхэр афэзгьэцакlэхэрэм социальнэ фэlo-фэшlэ зэфэшь-хьафхэу цlыфхэм игъо афалъэгъухэрэр

Социальнэ фэlо-фашlэхэр афэзгъэцакlэхэрэм социальнэ фэlо-фэшlэ зэфэшъхьафхэу игъо афалъэ-

гъухэрэр гуадзэм диштэу ухэсыгъэнхэу.

Я 2-рэ статьяр. Мы Законым кlyaчlэ иlэ зыхъурэр

2015-рэ илъэсым щылэ мазэм и 1-м къыщыублагъэу мы Законым кlyaчlэ иlэ мэхъу.

Адыгэ Республикэм и Ліышъхьэу ТХЬАКІУЩЫНЭ Аслъан

къ. Мыекъуапэ, тыгъэгъазэм и 18, 2014-рэ илъэс N 367

Адыгэ Республикэм и Закон

Адыгэ Республикэм и Законэу «Чіыпіэ мэхьанэ зиіэ Іофыгьохэр кьоджэ псэупіэхэм афэгьэзэгьэнхэм ехьыліагь» зыфиіорэр

Адыгэ Республикэм и Къэралыгъо Совет — Хасэм 2014-рэ илъэсым тыгъэгъазэм и 10-м ыштагъ

А 1-рэ статьяр. Адыгэ Республикэм и Законэу «Чіыпіэ мэхьанэ зиіз Іофыгьохэр кьоджэ псэупіэхэм афэгьэзэгьэнхэм ехьыліагь» зыфиіорэр

Мы къыкІэльыкІорэ Іофыгьохэр къоджэ псэупІэхэм афэгьэзэгьэнхэу:

- 1) Урысые Федерацием ихэбзэгъэуцугъэ къыдилъытэрэ полномочиехэм атетэу электричествэр, фабэр, газыр ыкІи псыр цІыфхэм аlэкІэгъэхьэгъэнхэр;
- 2) Урысые Федерацием ихэбзэгьэуцугьэ тегьэпсыхьагьэу чІыпІэ мэхьанэ зиІэ автомобиль гьогухэм япхыгьэ ІофшІэныр гьэцэкІэгьэныр ыкІи ахэм ящынэгьончъагьэ льыпльэгьэныр;
- 3) псэупіэхэм терроризмэмрэ экстремизмэмрэ япхыгъэ гумэкіыгъохэр къащымыхъунхэм хэлэжьэгъэныр;
- 4) ціыф лъэпкъ зэфэшъхьафхэм къахэкіыгъэхэм ыкіи дин зэмыліэужыгъохэр зылэжьыхэрэм мамырныгъэ азыфагу илъынымкіэ, Урысые Федерацием щыпсэурэ ціыфхэм абзэрэ якультурэрэ къэухъумэгъэнхэмкіэ, Урысыем Іофшіапіэ щылъыхъухэу къакіохэрэм социальнэ ыкіи культурэ лъэныкъомкіэ гумэкіыгъо къапымыкіынымкіэ, лъэпкъ зэфэшъхьафхэм къахэкіыгъэхэм зэіуупіэныгъэхэр къахэмытэджэнхэмкіэ Іофтхьабзэхэр зэрахьанхэу амал ягъэгъотыгъэныр;
- 5) ошіэ-дэмышіагъэ зыхэлъ тхьамыкіагъохэр псэупіэхэм къащымыгъэхъугъэнхэм хэлэжьэгъэныр:
- 6) псэупіэм иунаеу щыт псэуалъэхэу культурэ мэхьанэ зиіэхэр (тарихъымрэ культурэмрэ ясаугъэтхэр) къзухъумэгъэнхэр;
- 7) ижъырэ лъэпкъ художественнэ творчествэм хэхъоныгъэ ышІынымкІэ амалхэр егъэгъотыгъэн-хэр;
- 8) ціыфхэм зэкіэми зэдагъэфедэрэ чіыпіэхэм, псыхъохэм, ахэм къапэіулъ чіыпіэхэм шъхьафитэу защагъэпсэфынымкіэ іофтхьабзэхэр зехьэгъэнхэр;
- 9) унагъохэм афэхъурэ пыдзафэхэмрэ хэкІхэмрэ дэщыгъэнхэр;
- 10) хьадэм игъэтІылъын епхыгъэ фэlo-фашІэхэр зэхэшэгъэнхэр ыкlи къэхэр гъэкъэбзэгъэнхэр;
- 11) ціыфхэм жъугъэу зызщагъэпсэфырэ чіыпіэхэм япсауныгъэ къэухъумэгъэным анаіз ащатырагъэтыныр;
- 12) Урысые Федерацием ихэбзэгъэуцугъэ къызэрэдилъытэрэм тетэу цІыфхэм ищыкІэгъэ къэбарыр игъом аlэкІэгъэхьэгъэныр;
- 13) участкэ полицием иlэнатlэ зыгъэцакlэрэм loф зыщишlэщт унэ lэкlэгъэхьэгъэныр;
- 14) къолъхьэ тын-Іыхыным епхыгъэ мыхъомышІагъэхэр псэупІэм щызэрамыхьанхэмкІэ Іофтхьэбзэ гъэнэфагъэхэр зэшІохыгъэнхэр.
- Я 2-рэ статьяр. Мы Законым кlyaчlэ иlэ зыхъурэр

2015-рэ илъэсым щылэ мазэм и 1-м къыщегъэжьагъэу мы Законым кlyaчlэ иlэ мэхъу.

> Адыгэ Республикэм и ЛІышъхьэу ТХЬАКІУЩЫНЭ Аслъан

къ. Мыекъуапэ, тыгъэгъазэм и 18, 2014-рэ илъэс N 359

Адыгэ Республикэм и Закон

Адыгэ Республикэм и Законэу «ЦІыфхэм ясоциальнэ фэlо-фашіэхэм ягъэцэкіэн фэгъэхьыгъ» зыфиюрэм зэхъокыныгъэхэр фэшіыгъэнхэм ехьыліагъ

Адыгэ Республикэм и Къэралыгъо Совет — Хасэм 2014-рэ илъэсым тыгъэгъазэм и 10-м ыштагъ

А 1-рэ статьяр. Адыгэ Республикэм и Законэу «Ціыфхэм ясоциальнэ фэюо-фашіэхэм ягъэцэкіэн фэгъэхьыгъ» зыфиюрэм зэхъокіыныгъэхэр фэшіыгъэнхэм ехьыліагъ

Адыгэ Республикэм и Законэу «ЦІыфхэм ясо-«иальнэ фэlo-фашlэхэм ягъэцэкlэн фэгъэхьыгъ» зыфиloy N 387-р зыхэтэу 2005-рэ илъэсым тыгъэгъазэм и 12-м къыдэкІыгъэм мы къыкІэлъыкІорэ зэхъокІыныгъэхэр фэшІыгъэнхэу:

- 1) я 4-рэ статьям ия 4-рэ пункт кlyaчlэ имыlэжьэу лъытэгъэнэу;
- 2) я 5-рэ статьям иа 1-рэ Іахь къыкІэлъыкІорэ гущыІэхэр хэгъэхъожьыгъэнхэу: «Адыгэ Республикэм игъэцэкІэкІо хабзэ икъулыкъухэу социальнэ «офыгъохэм афэгъэзагъэхэм аухэсыгъэхэр.»

Я 2-рэ статьяр. Мы Законым кіуачіэ иіэ зыхъу-

Официальнэу къызыхаутырэ мафэм щыублагъэу мы Законым кІуачІэ иІэ мэхъу.

Адыгэ Республикэм и Ліышъхьэу ТХЬАКІУЩЫНЭ Аслъан

къ. Мыекъуапэ, тыгъэгъазэм и 12, 2014-рэ илъэс N 348

Адыгэ Республикэм иминистрэхэм я Кабинет иунашъу

Адыгэ Республикэм ветеринариемкіэ и ГъэІорышіапіэ Іэнатіэхэр щызыіыгъхэу къэралыгъо ветеринар лъыплъэныр зыгъэцакіэхэрэм яхьыліагъ

Федеральнэ законэу N 294-р зытетэу «Къэралыгъо уплъэкlунымрэ муниципальнэ уплъэкlунымрэ агъэцакіэхэ зыхъукіэ унэе предпринимательхэм яфитыныгъэхэр ухъумагъэ зэрэхъухэрэм ехьылlагъ» зыфиюоу 2008-рэ илъэсым тыгъэгъазэм и 26-м къыдэкІыгъэм ия 5-рэ статья тегъэпсыхьагъэу унашъо сэшіы:

- 1. Адыгэ Республикэм ветеринариемкІэ и Гъэ-Іорышіапіэ Іэнатіэхэр щызыіыгъхэу къэралыгъо ветеринар лъыплъэныр зыгъэцак Іэхэрэр гуадзэм диштэу ухэсыгъэнхэу.
- 2. Заштэрэ мафэм щыублагьэу мы унашъом кlyaчlэ иІэ мэхъу.

Адыгэ Республикэм и Премьер-министрэу КЪУМПІЫЛ Мурат

къ. Мыекъуапэ, тыгъэгъазэм и 10, 2014-рэ илъэс

> Адыгэ Республикэм иминистрэхэм я Кабинет иунашъоу N 296-р зытетэу 2014-рэ илъэсым тыгъэгъазэм и 10-м аштагъэм игуадз

Адыгэ Республикэм ветеринариемкІэ и Гъэ Іорыш Іап Іэнат Іэхэр щызыІыгъхэу къэралыгъо ветеринар лъыплъэныр зыгъэцакіэхэрэр

- 1. Адыгэ Республикэм ветеринариемкІэ и ГъэІорышІапІэ ипащ, Адыгэ Республикэм икъэралыгъо ветеринар инспектор шъхьаl.
- 2. Адыгэ Республикэм ветеринариемкІэ и ГъэІорышІапІэ испециалист-эксперт шъхьаІ, Адыгэ Республикэм икъэралыгъо ветеринар инспектор.
- 3. Адыгэ Республикэм ветеринариемкІэ и ГъэІорышІапІэ испециалист-эксперт шъхьаІэхэр. Адыгэ Республикэм икъэралыгъо ветеринар инспекторхэр.

Адыгэ Республикэм иминистрэхэм я Кабинет иунашъу

Ны-тыхэр зышъхьарымытыжь кіэлэціыкіухэр зыпіунэу зыштагъэхэм мазэ къэс ахъщэу аратыщтым епхыгъэ Іофтхьэбзэ заулэхэм яхьыліагъ

Урысые Федерацием и Бюджет кодекс ия 140-рэ статья, Адыгэ Республикэм и Законэу N 56-р зытетэу «Кіэлэціыкіу пчъагъэу апіунэу аштагъэм тегъэпсыхьагъэу мазэ къэс ны-тыхэм ахъщэу аратыщтымрэ социальнэ ІэпыІэгъум епхыгъэ Іофтхьабзэхэу зэрахьащтхэмрэ яхьыліагъ» зыфиюу 1997-рэ илъэсым шэкіогъум и 12-м аштагъэм, джащ фэдэу Адыгэ Республикэм и Законэу N 57-р зытетэу «Социальнэ лъэныкъомкіэ къэралыгъо полномочиехэр чіыпіэ зыгьэіорышіэжьыным икъулыкъухэм афэгьэзэгьэнхэм ехьылагь» зыфиюу 2007-рэ илъэсым щылэ мазэм и 9-м къыдэкІыгъэм атегъэпсыхьагьэу Адыгэ Республикэм иминистрэхэм я Кабинет унашъо ешіы:

- 1. Мы къыкІэлъыкІохэрэр ухэсыгъэнхэу:
- 1) ны-тыхэр зышъхьарымытыжь кІэлэцІыкІухэр зып/унэу зыштагьэхэм мазэ къэс ахъщэу аратыштыр зэраlэкlагъэхьащт шlыкlэр гуадзэу N 1-м диштэу;
- 2) ны-тыхэр зышъхьарымытыжь кІэлэцІыкІухэр зыпІунэу зыштагъэхэм мазэ къэс ахъщэ тедзэу аратыщтыр зэраlэкlагъэхьащт шlыкlэр гуадзэу N 2-м диштэу;
- 3) Адыгэ Республикэм иреспубликэ бюджет къыхагъэкІызэ чІыпІэ бюджетхэм субвенциехэу нытыхэр зышъхьарымытыжь кіэлэціыкіухэр зыпіунэу зыштагъэхэм аlэкlагъэхьащтхэр зэратырагощэщт шІыкІэр гуадзэу N 3-м диштэу;
- 4) Адыгэ Республикэм иреспубликэ бюджет къыхагъэкІызэ чІыпІэ бюджетхэм субвенциехэу нытыхэр зышъхьарымытыжь кlэлэцlыкlухэр зыпlунэу зыштагьэхы аlэкlагьэхьащтхэр зэратырагощэщт шlыкlэр

зэрагьэфедагьэмкlэ отчетыр гуадзэу N 4-м диштэу;

- 5) Адыгэ Республикэм иреспубликэ бюджет къыхагъэкІызэ чІыпІэ бюджетхэм субвенциехэу чену зышъхьарымытыжь кіэлэціыкіухэр зыпічнэч зыштагъэхэм аlэкlагъэхьагъэр гуадзэу N 5-м диштэу.
- 2. Адыгэ Республикэм шІэныгъэмрэ гъэсэныгъэмрэкІэ и Министерствэ мы къыкІэлъыкІохэрэр ыухэсынхэу:
- 1) Адыгэ Республикэм иреспубликэ бюджет къыхагъэкІызэ чІыпІэ бюджетхэм аlэкІагъэхьащт субвенциехэу ны-тыхэр зышъхьарымытыжь кlэлэцІыкІухэр зыпІунэу зыштагьэхэм аратыщтхэм атегьэпсыхьэгъэ зэзэгъыныгъэу зэдашІыхэрэр;
- 2) Адыгэ Республикэм иреспубликэ бюджет къыхагъэкlызэ чІыпІэ бюджетхэм аlэкlагъэхьащт субвенциехэу ны-тыхэр зышъхьарымытыжь кІэлэцІыкІухэр зыпІунэу зыштагьэхэм аратыщтхэмкІэ бюджет заявкэхэр.
- 3. Адыгэ Республикэм иминистрэхэм я Кабинет иунашъоу N 165-р зытетэу «Ны-тыхэр зышъхьарымытыжь кіэлэціыкіухэр зыпіунэу зыштэгьэ унагъохэм ахъщэу аратыщтым ехьылІагъ» зыфиlоу 2011-рэ илъэсым шышъхьэlум и 11-м къыдэкlыгъэм кІуачІэ имыІэжьэу лъытэгъэнэу.
- 4. Официальнэу къызыхаутырэ мафэм щыублагьэу мы унашъом кіуачіэ иіэ мэхъу.

Адыгэ Республикэм и Премьер-министрэу КЪУМПЫЛ Мурат

къ. Мыекъуапэ, тыгъэгъазэм и 12, 2014-рэ илъэс

Адыгэ Республикэм иминистрэхэм я Кабинет иунашъу

Адыгэ Республикэм икъэралыгъо учреждениех у Адыгэ Республикэм Іофшіэнымрэ социальнэ хэхъоныгъэмрэкІэ и Министерствэ къыфэІорышІэхэрэм ащылажьэхэрэм экономикэ Іофшіэн лъэпкъэу агъэцакіэрэм елъытыгъэу лэжьапкіэр зэраратырэм фэгъэхьыгъэ Положением зэхъокіыныгъэхэр фэшіыгъэнхэм ехьыліагъ

унашъо ешіы:

- 1. Адыгэ Республикэм икъэралыгьо учреждениехэу Адыгэ Республикэм ІофшІэнымрэ социальнэ хэхьоныгьэмрэкіэ и Министерствэ къыфэюрышіэхэрэм ащылажьэхэрэм экономикэ ІофшІэн лъэпкъэу агъэцакІэрэм елъытыгьэу лэжьапкІэр зэраратырэм фэгъэхьыгъэ Положениеу 2009-рэ илъэсым мэкъуогъум и 22-м къыдэкІыгъэм къыкІэлъыкІорэ зэхъокІыныгъэхэр
- 1) я 2.6-рэ пунктым хэт гущыlэхэу «гурыт сэнэхьат е апшъэрэ сэнэхьат гъэсэныгъэ зиlэхэр» зыфиlохэрэм ачІыпІэкІэ гущыІэхэу «гурыт ыкІи апшъэрэ гъэсэныгъэ зиІэ специалистхэм ягъэхьазырынкІэ про-

Адыгэ Республикэм иминистрэхэм я Кабинет граммэхэм ательытагьэу» зыфиюхэрэр тхыгьэнхэу; 2) я 4.1-рэ пунктым ия 4-рэ подпункт мыщ тетэу тхыгъэнэу:

- «4) ІофшІэным кІэухэу фэхъугъэм елъытыгъэу шІухьафтынхэр аlэкlэгъэхьэгъэнхэр»;
- 3) я 4.13 4.18-рэ пунктхэм кіуачіэ ямыіэжьэу лъытэгъэнэу.
- 2. Официальнэу къызыхаутырэ мафэм щыублагъэу мы унашъом кіуачіэ иіэ мэхъу.

Адыгэ Республикэм и Премьер-министрэу КЪУМПІЫЛ Мурат

къ. Мыекъуапэ, тыгъэгъазэм и 5, 2014-рэ илъэс

Адыгэ Республикэм ІофшІэнымрэ социальнэ хэхъоныгъэмрэкІэ и Министерствэ иунашъу

Адыгэ Республикэм Іофшіэнымрэ социальнэ хэхъоныгъэмрэкіэ и Министерствэ иунашъоу N 23-р зытетэу «Къэралыгъо граждан къулыкъум ІэнатІэхэр щызыІыгъ зышіоигъохэм, іофшіэнымрэ социальнэ ухъумэныгъэмрэ ячіыпіэ къулыкъухэм япащэхэм къэбарэу къаlэкlагъахьэрэм ишъыпкъагъэ уплъэкlугъэным ехьылlагъ» зыфиlоу 2011-рэ

Федеральнэ законэу N 273-р зытетэу «Къолъхьэ тын-Іыхыным пэуцужьыгьэным ехьыліагь» зыфиюу 2008-рэ илъэсым тыгъэгъазэм и 25-м аштагъэм ыкІи Урысые Федерацием и Президент и Указэу N 453-р зытетэу «Урысые Федерацием и Президент иакт заулэмэ зэхъокІыныгъэхэр афэшІыгъэнхэм фэгъэхьыгъ» зыфиlоу 2014-рэ илъэсм мэкъуогъум и 23-м къыдэкІыгъэм адиштэу шІыгъэным пае мыщ фэдэ унашъо сэшіы:

- 1. Адыгэ Республикэм ІофшІэнымрэ социальнэ хэхъоныгъэмрэкІэ и Министерствэ иунашъоу N 23-р зытетэу «Къэралыгъо граждан къулыкъум ІэнатІэхэр щызыІыгь зышІоигьохэм, ІофшІэнымрэ социальнэ мехешали мехуалыкъухы едместынемуску къэбарэу къаlэкlагъахьэрэм ишъыпкъагъэ уплъэкlугъэным ехьылlагъ» зыфиloy 2011-рэ илъэсм мэзаем и 28-м аштагьэм зэхьокіыныгьэхэр фэшіыгьэнхэу, гушыlэv «къырахьылізменты медорімычы підыпізкіз гущыlәу «къырахьылlагьэхэм» зыфиlорэр тхыгьэнэу.
- 2. Къэбар-правовой отделым ипащэу О.В. Дол-

- мы унашъор Адыгэ Республикэм Іофшіэнымрэ социальнэ хэхъоныгъэмрэкІэ и Министерствэ исайтрэ Адыгэ Республикэм икъэралыгъо хабзэ игъэцэкІэкІо къулыкъухэм яофициальнэ Интернет-сайтрэ аригъэхьанэу;
- къыхаутыным пае мы унашъор гъэзетхэу «Советскэ Адыгеимрэ» «Адыгэ макъэмрэ» яредакцие. мазэ къэс къыдэкІырэ официальнэ тедзэгъоу «Адыгэ Республикэм ихэбзэгьэуцугьэ зэхэугьоягьэхэр» зыфијорэм ајэкјигъэхьанэу;
- Урысые Федерацием ишъолъырхэм яшэпхъэ правовой актхэм яфедеральнэ регистрэ хагъэхьаным пае Урысые Федерацием юстициемкІэ и Министерствэ Адыгэ РеспубликэмкІэ и ГъэІорышІапІэ мы унашъор ІэкІигъэхьанэу.
- 3. Мы унашъор зэрагъэцакІэрэм сэ сшъхьэкІэ сылъыплъэнэу пшъэрылъ зыфэсэшІыжьы.

Министрэу ОСМЭН Альберт

къ. Мыекъуапэ, шэкІогъум и 27-рэ, 2014-рэ илъэс

Зэхэзыщагъэр ыкІи къыдэзы-

гъэкІырэр: Адыгэ Республикэм лъэпкъ ІофхэмкІэ, ІэкІыб къэралхэм ащы-

псэурэ тилъэпкъэгъухэм адыряІэ зэпхыныгъэхэмк Іэ ыкІи къэбар жъугъэм иамал-

хэмкІэ и Комитет Адресыр: ур. Крестьянскэр, 236

Редакциер

зыдэщыІэр:

385000,

къ. Мыекъуапэ,

ур. Первомайскэр,

197.

Телефонхэр:

приемнэр:

52-16-79,

редактор шъхьаІэм

иапэрэ гуадзэр:

52-49-44,

редактор гуадзэр-

пшъэдэкІыжь зы-

хьырэ секретарыр:

52-16-77.

E-mail:

adygvoice@mail.ru

Зыщаушыхьаты-

гъэр:

Урысые Федерацием

хэутын ІофхэмкІэ,

телерадиокъэтын-

хэмкІэ ыкІи зэльы-

ІэсыкІэ амалхэмкІэ

О ЗЭКЪОШНЫГЪЭМ ИГЪОГУХЭМКІЭ

ЩыІэныгъэм диштэрэм уегъэлъэшы

Культурэм и Ильэс Шытхьэлэ (Белореченскэ) районым зэрэщык Іуагьэмрэ культурэмрэ искусствэмрэкІэ районым изаслуженнэ ІофышІэшхоу, усакІоу, Урысыем ижурналистхэм я Союз хэтэу, ансамблэу «Пщынэм» ихудожественнэ пащэу, общественнэ ІофышІ у Тамара Борзэ итворчествэ фэгъэхьыгъэ зэхахьэ районым культурэмкІэ и Унэ щыкІуагь. Адыгэ Республикэм илІыкІохэр зэхахьэм хэлэжьагьэх.

Адыгеим игъунэгъушІу районым лъэпкъ зэфэшъхьафхэр щэпсэух. ЯзэфыщытыкІэхэр агъэпытэнхэмкІэ культурэмрэ искусствэмрэ яІофышІэхэм зэльыІэсыкІэ амалхэр агъэфедэх. Шытхьэлэ районым идепутатхэм я Совет итхьаматэу Татьяна Марченкэр зэхахьэм къызыщэгущыІэм, изэфэхьысыжьхэм зэхъокіыныгъэшіухэр къахигъэщыгъэх. Культурэм и Илъэс Іофшіэгъэ дэгъухэмкіэ агъэкІотэжьыгъ. Концертхэр, зэ-ІукІэгъу гъэшІэгьонхэр зэхащэхэзэ, культурэм иунэхэм, тхылъеджапіэхэм ціыфхэр зэращаліэх. Музыкальнэ, театральнэ искусствэхэм зыкъягъэІэтыгъэнымкІэ ансамблэхэм, творческэ купхэм унэшъо хэхыгъэхэр яІэх.

Шытхьэлэ районым иадминистрацие ипащэ игуадзэу Пэнэшъу Тамарэ культурэм щылажьэхэрэм яшІушІагъэ лъыгъэкІотэгъэн фаеу elo. Ащ зэрилъытэрэмкlэ, Тамара Борзэм фэдэ цІыфхэу культурэм хэшіыкі ин фызиіэ-



«Пщынэм», «Къэзэкъ орэдым», «Ретром», театральнэ купэу «Каламбурым», Валерий Парфеновым, Анна Тарановам, нэмыкіхэм орэдхэр къаіуагъэх, театральнэ едзыгьохэр къашІыгьэх.

Литературнэ объединениеу «ПсынэкІэчъым» хэтхэм уядэІузэ, ухэщэтыкІы. Къалэм, псэупІэ цІыкІухэм адэсхэм ятворчествэ

зэдгъэлъэгъунхэм пае Мыекъуапэ заулэрэ тыкъэкІуагъ. Республикэм тхэкІо цІэрыІохэр иІэх, ахэми тигуапэу таlукlэщт, тирайон къедгъэблэгъэщтых.

ГъунэгъушІум гурыІогъошІу

Адыгэ Республикэм и Къэралыгъо шІухьафтын къызыфагъэшъошагъзу, зэлъашІэрэ сурэтышІмодельерэу СтІашъу Юрэ Олимпиадэ джэгунхэу Шъачэ щыкІуагъэхэм якультурнэ программэ зэрэхэлэжьагъэр Шытхьэлэ районым щыпсэурэмэ ашІэ. Ар пчыхьэзэхахьэм изэхэщакІохэм къыдалъыти, СтІашъу Юрэ рагъэ-

Адыгеим икІыгъэхэу СтІашъу Юр, Урысыем изаслуженнэ артистэу, Адыгеим инароднэ артистэу Пэрэныкъо Чэтиб, ІофшІэным иветеранэу ЯхъулІэ Аслъанчэрый Шытхьалэ щык Гогъэ зэlукlэм къыщыгущыlагъэх. Адыгэ шъуашэхэр, лъэпкъ тхыпхъэхэр иlофшlагъэкlэ «къызэригъэгущыІэхэрэр», тиреспубликэ ыцІэ льагэу культурэм зэрэщиІэтырэр зэхахьэм къэбарышІоу щагъэ-Іугъ. Пэрэныкъо Чэтибэ адыгэ орэдхэр къафијуагъэх.

Концертэу пчыхьэзэхахьэм къыщатыгъэм урысхэр, къэзэкъ купхэр, нэмыкІхэри щызэІукІагъэх. Культурэмрэ литературэмрэ яилъэсхэм ямэхьанэ зыкъырагъэІэтынымкІэ нэмыкІ зэІукІэгъухэр яІэщтых.

Шытхьэлэ районым иадминистрацие ипащэу Иван Имгрунт Адыгеим иныбджэгъушІу. Ар кІэщакІо фэхъуи, кІэлэеджакІохэр автобусхэмкІэ джырэблагьэ Мыекъуапэ къащагъэх, музейхэм якъэгъэлъэгъонхэм яплъыгъэх. Филармонием щыкоорэ концертхэри тигъунэгъухэм ашlогъэшІэгъоных.

Районым щыщ ныбжьык абэ Мыекъуапэ дэт еджапІэхэм ащеджэ. ЗэгъунэгъушІухэм зэгурыІоныгъэм ылъапсэ агъэпытэзэ, щы-Іэныгъэм щызэдылъэкІуатэх.

Сурэтхэр Шытхьалэ щыкюгьэ Юрэ адыгэ шъуашэу ышІыхэрэр зэхахьэм къыщытетхыгъэх.

и Министерствэ и Темыр-Кавказ

-ыqоІест сІпыІн шІапІ, зэраушыхьатыгъэ номерыр ПИ №ТУ23-00916

Зыщыхаутырэр

OAO-y «Полиграф-ЮГ», 385000, къ. Мыекъуапэ, ур. Пионерскэр, 268

> ЗэкІэмкІи пчъагъэр 4015 Индексхэр 52161 52162 Зак. 33

Хэутыным узщыкІэтхэнэу щыт уахътэр Сыхьатыр 18.00 ЗыщыкІэтхэгъэхэ уахътэр Сыхьатыр 18.00

> Редактор шъхьаІэр Дэрбэ Тимур

Редактор шъхьа Іэм иапэрэ гуадзэр

> МэщлІэкъо Саид

ПшъэдэкІыжь

зыхьырэ секретарыр НэпшІэкъуй **3ayp**

хэм яопыт ныбжьыкІэхэм алъагъэІэсызэ, лІэужхэм язэпхыныгъэхэр агъэпытэх.

Къалэу Шытхьалэ иадминистрацие ипащэу Юрий Фисенкэр, культурэм иІофыгъохэм ахэлэжьэхэрэ Валерий Парфеновыр, Евгения Герасимовар, Нина Рудаковар, нэмыкІхэри Т. Борзэ итворчествэ щысэ тепхынэу зэрэщытыр къаlуагъ. Ансамблэхэу зыщыльагьэкІотэщт купхэр агьотых. Любовь Притулэ, Игорь Чертовым, Александр Никулиным, фэшъхьафхэм яорэдхэр районым щагъэжъынчых.

Литературэм и Илъэс

2015-рэ илъэсыр литературэм и Илъэсэу Урысыем щыхахыгь. Тамара Борзэ илъэс 35-рэ хъугъэу культурэм Іоф зэрэщишІэрэм къытегущыІэхэзэ, исэнаущыгьэ къыраюлагьэр макіэп. Журналист сэнэхьатым ар бэрэ рылэжьагъ, радиомкІэ къэтынхэр зэхищэщтыгъэх. Ансамблэу «Пщынэм» пэщэныгъэ дызэрихьэзэ, иусэхэм атехыгъэ орэдхэр купым къыщаlox.

Творчествэр сэркІэ щы-Іэныгь, — elo Тамара Борзэ. Уихэгъэгу, уичІыгу уафэусэныр, орэд къафэпІоныр, мамырныгъэр бгъэпытэныр тэркlэ гушІуагъоу щыт. Адыгэ Республикэм имузейхэм, театрэхэм ащыкІорэ къэгъэлъэгъонхэм тяплъы. СурэтышІ-модельерэу СтІашъу

• ИСКУССТВЭР — ТИБАИНЫГЪ

Адыгеир «Культурэм» къыгъэлъэгъощт

Урысыем ителеканалэу «Культурэм» ижурналистхэр 2014-рэ ильэсым Адыгеим щы Гагьэх. Фольклорым, льэпкъ искусствэм афэгьэхьыгьэ къэгьэльэгьонхэр агъэхьазырыгъэх.

«Культурэм» ижурналистхэм пэшІорыгъэшъэу макъэ къызэрэтагъэlугъэмкlэ, Адыгэ Республикэм ехьылІэгъэ къэтынхэр щылэ мазэм и 17-м, и 24-м _Москва къыщагъэлъэгъощтых.

Шылэ мазэм и 17-м. сыхьатыр 13.25-м Адыгеим изаслуженнэ сурэтышІэу ГъукІэ Замудин ипІуаблэхэр, нэмыкІ Іэпэщысэхэр «Культурэм» къыгъэлъэгъощтых. Щылэ мазэм и 24-м Адыге-

им культурэмкІэ изаслуженнэ ІофышІэу, сурэтышІ-модельерэу СтІашъу Юрэ адыгэ шъуашэу, тхыпхъэу ышІыгъэхэр телевизорымкІэ тлъэгъунхэ тлъэкІыщт. Къэтыныр сыхьатыр 13.50-м аублэщт.

Урысыем культурэм и Илъэсэу щыкІуагъэм Адыгэ Республикэр лъэныкъуабэхэмкІэ хэлэ-

щык Іохэрэр къыгъэлъэгъонхэм ыпэкІэ СтІашъу Юрэ иІофшІагъэ щыщ пычыгъохэр экраным къызэрэридзэщтыгъэхэм тигъэгушхощтыгъ. Ю. СтІашъум итворчествэ дунэе къэбар зэрэхъугъэр сыда зымыуасэр!

жьагъ, ищытхъу дунаим щаІуагъ.

Олимпиадэ джэгунхэу Шъачэ

Урысые каналэу «24»-мкІэ

Ныбджэгъу лъапІэхэр, «Культурэм» икъэтынхэм шъуяплъ, шъузэрыгушхон шъулъэкІыщтыр макІэп.

Нэкіубгьор зыгьэхьазырыгьэр ЕМТІЫЛЬ Нурбый.